#### OPEN ACCESS

MA'ARIF-E-ISLAMI(AIOU)

ISSN (Print): 1992-8556 ISSN (Online): 2664-0171 https://mei.aiou.edu.pk

تذکیر القرائن از مولانا وحید الدین خان میں مباحث دعوت: تجزیاتی مطالعه

Analytical study of Dawah thoughts in Tazkir-ul-Quran

محمه ظفراقبال

اسسٹنٹ پروفیسر، شعبہ علوم اسلامیہ، گور نمنٹ بوسٹ گریجویٹ کالج، میانوالی **ڈاکٹر مجمہ سحاد** 

چيئر مين، شعبه مطالعات بين المذاهب، علامه اقبال او پن يونيور سڻي، اسلام آباد

#### Abstract

Molana Waheed -ud-din Khan (1925) is a renowned Islamic scholar, preacher, Quranic commentator and thinker. He explained Islamic teachings according to contemporary needs and style. His writing and preaching style or method is very simple, effective and sweet. He focused on preaching and rectification in his scholarly work. He supposed that the massage of Islam is actually the massage of rectification and call of Islam. The Holy Quran is a book of Dawah and the mission of holy prophet is the mission of Dawah. Molana highlighted this thoughts in his research work. He named his Quranic commentary by Tazkir-ul-Quran, due to the fact that Quran is the book for call to Islam. Quranic teachings are natural. The historical events described in Quran are depends on well being of Humanity. Similarly, Quran describes the humanity and universe which has clear signs of right path for intellectalus. In Tazkir-ul-Ouran, Molana has described the basic massage of Quran, which is welfare, rectification and call to Islam. The methodology, he adopted in commentary of a particular verse is the description of that verse about Ouran and advise. In this article, dawah thoughts in Tazkir-ul-Ouran are discussed. Basically, in this article. Sole selected verses from Tazkir-ul-Ouran has been discussed to pin pont the Dawah thoughts of Molana Waheed.

#### مولاناوحيد الدين خان كے احوال

مولاناوحیدالدین خان کیم جنوری۱۹۲۵ء میں اعظم گڑھ (یوپی) کے ایک دور افتادہ گاؤں میں پیداہوئے۔ جب ان کی عمر چار سال تھی تو والد انتقال کر گئے، ان کی پیدائش چو نکہ ایک گاؤں میں ہوئی تھی اس لئے شخصیت اور نظر ہے میں بھی وہی فطری رنگ نظر آتا ہے جو ایک گاؤں کی زندگی میں ہوتا ہے جس کا اظہار وہ خود ان الفاظ میں کرتے ہیں:
"میری ابتد ائی زندگی اس دور افتادہ گاؤں میں گزری، یہاں تدن جیسی کوئی چیز موجود نہ تھی۔ میرے گاؤں کے پاس ایک ندی بہتی تھی جو گویا ہے خاموش پیغام دے رہی تھی کہ زندگی ایک مسلسل حرکت کانام ہے نہ کہ

جمود کا۔ دن کے وقت سورج کی حیات بخش روشنی اور رات کو ساروں کی مسحور کن جگرگاہٹ، کائنات کی معنویت کا تعارف کر اتی تھی، گاؤں کے چاروں طرف دور تک بھیلے ہوئے باغ اور کھیت کی ہریالی بتاتی تھی کہ زندگی ایک نمو پذیر حقیقت کانام ہے۔ تازہ ہوا کے جھونے اور چڑیوں کے چپجہانے کی آوازیں، سمع وبھر اور فواد، کے لیے مسلسل طور پر روحانی غذ اکا ذریعہ بنی تھی۔ یہ گویا فطرت کی تعلیم تھی، اس تعلیم گاہ کے اندر میری شخصیت بنی، میر اذوق ہر اعتبار سے فطری ذوق بن گیا۔ میری سوچ اپنے آپ وہ سوچ بن گئی جس کو آفاقیت اور حقیقت بندی کہاجاتا ہے۔ ابتدائی دور میں میر ایہ، صحر ائی تجربہ، ہر قتم کے منفی تصورات سے خالی تھی، غالباً یہی وجہ ہے کہ راقم الحروف کی چلائی "الرسالہ تحریک "دور جدید کی وہ اسلامی تحریک تھی جو کسی رد عمل کے تحت شروع نہیں ہوئی بلکہ وہ مکمل طور پر مثبت ذہن کے تحت شروع ہوئی۔ "1

ابتدائى تعليم

ابتدائی تعلیم اپنے آبائی گاؤں کے ایک مدرسہ میں حاصل کی۔ مولانانے انگریزی کی بجائے اپنی ابتدائی تعلیم مدرسے میں قر آن مجید اور اردو کے ساتھ ساتھ فارسی اور عربی زبان بھی سیھی۔ مولاناچو نکہ بچپن سے ہی باپ کے سائے سے محروم ہو گئے تھے۔ اس لئے ان کی کفالت ان کے چچاصوفی عبد المجید خان (وفات ۱۹۴۷ء) نے کی۔ انہی کے اصر ارپر ۱۹۳۸ء میں انہیں عربی کی مشہور درس گاہ مدرسہ الاصلاح (سرائے میر) میں داخل کرادیا گیا۔ مولانا نے یہاں مدرسہ کی تعلیم مکمل کی۔ دورانِ تعلیم مولانا مین احسن اصلاحی کے درس سے متاثر ہوئے۔ مولانا وحید الدین خان کی زندگی کے رخ کو جس واقع نے متعین کیا کہ انہیں کی کرناچا ہیں اور کیا نہیں کرناچا ہیں اور کیا نہیں کرناچا ہیں، زندگی کامقصد کیا ہوناچا ہیں وہ ہے۔

"غالباً ۱۹۳۰ء کاواقعہ ہے ، مولانا امین احسن اصلاحی (وفات ۱۹۹۸ء) اس وقت مدرستہ الاصلاح کے صدر مدرس تھے۔ ایک دن کلاس میں قر آن کی ہے آیت زیر بحث آئی۔ ﴿فَلَا یَنْظُرُوْنَ اِلَی الْاِبِلِ کَیْفَ حُلِقَت ﴾ آیت تھے۔ ایک دن کلاس میں قر آن کی ہے آیت زیر بحث آئی۔ ﴿فَلَا یَنْظُرُوْنَ اِلَی الْاِبِلِ کَیْفَ حُلِقَت ﴾ آیت کی تفییر کرتے ہوئے انہوں نے طلباسے ایک سوال کیا۔ انہوں نے پوچھا کہ اونٹ کے سم پھٹے ہوئے ہوتے ہیں بین یا جڑے ہوئے کلاس میں اس وقت ہیں سے زیادہ طالب علم تھے مگر کوئی بھی یقین کے ساتھ اس سوال کا جواب نہ دے سکا۔ اس کے بعد انہوں نے ایک تقریر کی انہوں نے عربی مقولہ لاادری نصف العلم (میں نہیں جانتا، کہنا، آدھاعلم ہے)کافلسفہ بیان کیا۔ انہوں نے کہا کہ اپنے نہ جاننے کو جانا، تعلیمی سفر کی پہلی منزل ہے۔ آدمی اگر اپنی لاعلمی سے بے خبر ہو تو اس کے اندر جانئے کا شوق پیدا نہیں ہوگا، وہ بدستور بے خبر پڑار ہے گا۔ انہوں نے طلباسے کہا کہ آپ لوگ اونٹ کے سم کے بارے میں اپنے، لاادری، سے بے خبر سے، اگر آپ کواس معاطم میں اپنے۔ (لاادری) کو جانئے تو اونٹ دیھرکر آپ اس کو معلوم کر لیتے۔ لیکن اپنے۔ (لاادری) کو جانئے کو اونٹ دیھرکر آپ اس کو معلوم کر لیتے۔ لیکن اپنے۔ (لاادری) کو نتیجہ یہ ہوا کہ بار بار اونٹ دیکھنے کے باوجود آپ اونٹ کے سم کے بارے میں بے خبر رہے۔ میری ابتدائی زندگی کا بیو واقعہ گویا میرے تفلیری سفر کے لیے ایک رجان ساز (trend setter) واقعہ بن

گیا۔ یوں مولاناصاحب نے اپنی تعلیم مدرسة الاصلاح سے مکمل کی اور مدرستہ الاصلاح کا ایک خاص پس منظر اور خاص فکر ہے۔جومولاناصاحب پر بالواسطہ اور بلاواسطہ اثر انداز ہوا۔"3

# مولاناوحيدالدين خان كي دعوتي فكروخدمات

• 190ء میں پچیس سال کی عمر میں۔ من انصاری الی اللہ۔ کے نام سے ایک ادارہ قائم کیا، پھر اسی مقصد کے لیے ادارہ اشاعت اسلام کے نام سے اپنے دعوتی سفر کو جاری رکھا۔ مولاناصاحب سب سے پہلے جس تحریک سے متاثر ہوئے وہ جماعت اسلامی تھی۔ یہاں مولانا کی زندگی کا ایک الگ ہی رنگ تھا۔ بالکل سادہ منش آدمی کے طور پر اپنی اس زندگی کا آغاز کیا۔ اسلام کی تبلیغ واشاعت کا جذبہ ان کے اندر کوٹ کر بھر اہوا نظر آتا ہے۔ ان کے جماعت اسلامی کے ایام کا تذکرہ پر وفیسر عدنان ہاشمی نے کچھ یوں کیا ہے۔ 4

" یہ وہ دورہے جب مولاناو حید الدین خان صاحب جماعت اسلامی ہند کے ایک ذمہ دار کی حیثیت سے شعبہ نشر اشاعت کے انچارج ہیں۔ ساد گی کے پیکر، صوفی منش، اقامت دین کی عظیم ذمہ داریوں کا احساس اس قدر غالب ہے کہ تن بدن کاہوش نہیں۔ پیروں لکڑی کے تلے اور بڑکی پٹی والی قدیم طرز کی گھٹیپٹی، لباس معمولی، بال بکھرے ہوئے، ہر وقت ایک ہی دھن کہ دین حق کو بھولا ہوا، اس سے دور ،اس کے عظیم برکتوں اور نعتوں سے محروم آج کاانسانی معاشر ہ،راہ حق کے مختصر سے قافلہ کی محنت، لگن ایثار و قربانی سے اگر راہ متنقیم پر آ جائے اور اللہ کادین مغلوبی و محکومی کی پستی سے نکل کر فرد،معاشر ہ اور نظام کے اندر جاری وساری، اس پر نافذ اور غالب ہو جائے توبیہ اس قا<u>فلے کی بھی خوش بختی و</u>سعاد<mark>ت قراریائے اور ملک</mark> ووطن کے انسان بھی اس دین کے فیوض وبر کات سے بہر ہور ہوں۔ یہ تھاا قامت دین کااعلی وار فع تصور جو جماعت کے تمام متوسلین، ارکان، کار کنان اور ذمہ داران کی طرح خان صاحب کو بھی ہے چین کئے رکھتاتھا۔ لیکن یہ امتیازی کیفیت صرف صرف خان صاحب کی ہی تھی جواپینے نصب العین کے حصول کی فکر میں اس طرح جذب ہو کررہ گئے تھے کہ بقول ڈاکٹر عبدالباری شبنم سجانی "خان صاحب کی اس مجدوبیت اور دھن کی کیفیت دیکھ کر آدمی ان کاعقیدت مند ہوئے بغیر نہ رہ سکتا تھا۔ مرکزی دفتر کا کوئی کارکن شیر وانی پہن کر ،سارے بٹن سلیقے سے بند کر کے آتا تو محبت بھری ڈانٹ پڑتی کہ اس طرح نستعلیق ،ہو کر آپ اقامت دین کافریضہ انجام دیں گے ؟ کسی کے پیروں میں ا پچھے بانے جو توں کا جوڑاد کیھتے توناراض ہوتے کہ اس رکھ رکھاؤ کے ساتھ آپ اقامت دین کی جدوجہد کیاخاک کریں گے۔کسی کار کن نے برسات میں چھتری خرید لی توناداض ہو کر نفیحت کی کہ دیکھومیاں!ضروریات ربڑ کی طرح ہوتی ہیں انہیں جتنا ہی تھینچو گے، بڑھتی جائیں گی۔لہذا انہیں تھینچ تھینچ کر بڑھاؤ مت، بڑھتی ہوئی ضروریات کااسیر شخص ا قامت دین جبیبا پیته ماری کاکام نہیں کر سکتا۔ سادگی، قناعت، توکل علی الله اور حصول مقصد کے لیےا بیار وقربانی کی انتہا تھی۔"5

## جماعت اسلامی سے علیحد گی

سید ابوالاعلی مودودی کی سیاسی فکرسے اختلاف کی بناء پر مولاناو حید الدین خان جماعت اسلامی سے الگ ہوگئے، پچھ عرصہ تبلیغی جماعت سے وابستہ رہے، یہال بھی جماعت کی دینی فکر پیند نہ آئی، ندوۃ العلماء اور جمعیت علماء ہند سے بھی وابستہ رہے، ان تمام تنظیموں سے وابستگی اور پھر علیحد گی کے بعد مولانا اس نتیجہ پر پہنچ کہ یہ جماعتیں اپنے فکر وعمل میں ایک خاص سوچ رکھتی ہیں جس میں گروہی اور فرقہ کی عصبیت شامل ہے۔ مولانا بیان کرتے ہیں:

"میرے ذہن میں اول روز سے یہ تھا کہ مجھے اپنی کوئی علیجدہ جماعت بنانانہیں ہے بلکہ موجودہ جماعتوں اور ا داروں سے مل کر کام کرناہے۔اس سلسلے میں اکثر بڑی جماعتوں اور اداروں کے ساتھ تنظیمی طور پر وابستہ ہوا۔ مگر تج بے کے بعد معلوم ہوا کہ ہر جماعت اور ہر ادارہ، گر وہی عصبیت کا شکار ہے۔ میرے حبیبا آ د می کسی بھی ادارے پاجماعت کے ساتھ زیادہ فعال انداز میں کام نہیں کر سکتا۔ مثلاً میں اس معاملے میں جماعت اسلامی ہند سے وابستہ ہوا۔ مگر میں نے محسوس کیا کہ جماعت اسلامی کی فکر کاسر چشمہ حقیقتاً قر آن وسنت نہیں ہے بلکہ وہ قرآن وسنت کی ایک منحر ف سیاسی تعبیر ہے۔ چنانچہ میں زیادہ دیر تک جماعت اسلامی کے ساتھ نہ چل سکا۔ اسی طرح کچھ عرصے کے لیے میری وابشگی تبلیغی جماعت سے ہوئی، مگر اس سے قریب ہو کر معلوم ہوا کہ تبلیغی جماعت بھی اصلاً قر آن وسنت پر نہیں کھڑی ہوئی ہے۔ بلکہ وہ اپنی ، جماعتی انجیل، پر کھٹری ہوئی ہے، جس کانام، فضائل اعمال، ہے۔اسی طرح میں چندسا کیے لیے ندوۃ العلماء (لکھنو) سے وابستہ رہا، مگر میں نے بایا کہ یہاں کے ماحول میں خدایر ستی سے زیادہ شخصیت پر ستی کاغلبہ ہے۔ یہ بلاشبہ ایک مبتدعانہ مزاج تھا۔ میں اس مزاج کے ساتھ مصالحت نہیں کر سکتا تھا۔ اس لئے اس سے بھی میر اتعلق ٹوٹ گیا۔ یہی معاملہ جمعیت علماء ہند کے ساتھ پیش آیا۔ اس کے ساتھ میں چند سال تک وابستہ رہا مگر آخر کار معلوم ہوا کہ جمعیت علاء ہند کاسارازور ملی سیاست پر ہے اور ملی سیاست میرے دعوتی مز اج سے مطابقت نہیں رکھتی۔ان تج بات کے بعد آخر کار میں نے ۷ے۱۹۷ء میں ماہانہ ،الرسالہ، حاری کیا۔الرسالہ اپنی ابتد ہی سے صرف ایک ماہنامہ نہیں تھابلکہ مشن تھا۔الرسالہ کامقصد اسلام کومسلمانوں کی قومی ساست سے الگ ہو کر خالص دعوتی حیثیت سے زندہ کرناتھا۔ خدا کی توفیق سے الرسالہ اسی نہج پر قائم ہے۔ کوئی بھی شخص الرسالہ کے شاروں کامطالعہ کرکے اس حقیقت کو سمجھ سکتاہے "۔ 6

علمی زندگی

مولاناوحیدالدین خان کی علمی زندگی، عملی یادعوتی زندگی سے مختلف نہیں ہے کیونکہ جوان کی دعوتی زندگی ہے وہی ان کی علمی زندگی ہے۔مولاناصاحب کی علمی زندگی دوادوار میں تقتیم کی جاسکتی ہے۔ ۱-۱۹۷۱ء سے پہلے کازمانہ ۲-۱۹۷۱ء سے بعد کازمانہ

#### ۲۱۹۷ء سے پہلے کازمانہ

عربی زبان تو مولانانے بچیپن ہی سے پڑھناشر وع کر دی تھی اور بعد میں مدرستہ الاصلاح میں پڑھنے کی وجہ سے ان
کے اندر جو مذہبی رجان تھااس کو اور تقویت ملی ، ان کے پہلے مضمون ، قر آن کا مطلوب انسان ، جماعت اسلامی کے سہ روزہ
اخبار ، دعوت ، کے شارہ میں 1900ء میں چھپا۔ 1900ء کے بعد سے ان کے مضامین بہت سے اردواخباروں اور رسالوں میں چھپنے
شر وع ہوئے۔ ان میں زیادہ مشہور نگار ، شاع ، پیام تعلیم ، عصمت ، ندائے ملت ، الفر قان ، دعوت اور زندگی وغیرہ ہیں۔ اس
کے علاوہ سہ روزہ کے لیے الجمعیة میں ایڈیٹر کی حیثیت سے ۱۹۲۷ء سے ۱۹۷۲ء تک کام بھی کرتے رہے۔

اس دور میں مولاناصاحیکے لیے کوئی خاص راہ متعین نہ تھی جہاں کہیں بھی دین کا کوئی کام ہو تا دیکھتے اس کاساتھ دینے کی کوشش کرتے۔ اسی سلسلے میں مولانا نے مختلف نہ ہبی وسیاسی جماعتوں کے ساتھ ملکر کام کیااور اسی دور میں ہی مولانا نے و نگزیر کی زبان سیکھی اور مغربی مفکرین کا مطالعہ کیا۔ ۱۹۲۳ء میں مولانا نے دوبارہ نئے سرے سے دین کا مطالعہ از سر نو کرنے کافیصلہ کیا۔ اسلام کی اساسات کو جانے کے لیے اس کے اصل مصاردوم اجمع کی طرف رق کیا۔ ان دنوں مولاناصاحب کے تین ہی شوق تھے پہلا انگریزی سیکھنا، دوسر امغربی مفکرین کے نظریات کا مطالعہ کرنا اور تیسر ااور آخری دین کو نئے سرے سے اس کے اصل ماخذ کے ساتھ پڑھنے میں مشغول رہنا، ان تینوں میں مولانامیں جنون کی کیفیت پائی جاتی تھی جس کا ذکر مختلف جگہوں پر وہ خود کرتے ہیں مثلاً انگریزی کے حوالے سے لکھتے ہیں:

 کے ساتھ معاملہ اس کے بر عکس ہوا۔ وہ جوں جوں ان کا مطالعہ کرتے گئے توں توں ان کا ایمان اللہ پر مضبوط ہوتا گیا۔ وسعت مطالعہ نے ان کے ذہمن کے سوتے کھول دیئے تا کہ دین ذہمن کی آبیاری کرسکے۔ مغربی سکالرز کے ردعمل کو مولانا یوں بیان کرتے ہیں: یہ ۱۹۲۱ء کی بات ہے میں نے طے کیا کہ میں برٹرینڈرسل (۱۹۷۲ء-۱۹۷۰ء) کو پڑھ ڈالوں۔ خوش قسمتی سے میرے قریب شبلی نیشنل کا لجا عظم گڑھ کی لا بحریری میں مجھے رسل کی کتابوں کا پوراسیٹ مل گیا۔ گرجب میں ان کتابوں کو لے کر گھر پہنچاتو میر ی بیوی ان کو دیکھ کر بہت متوحش ہوئیں۔ اب آپ ضرور گمر اہ ہو جائیں گے ، انہوں نے کہا۔ رسل اس دور میں معروف ترین ملحد ہے۔ اس لحاظ سے اس کی تصنیفات کو پڑھناعام دینی ذوق کے مطابق خطرے سے خالی نہ تھا مگر خداکا شکر ہے کہ میں رسل کی دنیا میں داخل ہو کر اس طرح سے نکلا کہ میر اایمان پہلے سے زیادہ پختہ ہو چکا تھا۔ "8

#### جدت كافائده

جدیدیت کانقصان ہونے کی بجائے الٹامولاناصاحب کو فائدہ ہوا۔ کیونکہ اب وہ اس قابل ہوگئے تھے کہ اسلامی تعلیمات کو عصری اسلوب میں پیش کر سکیں۔اس کے ساتھ ساتھ ان کے اندریہ احساس بھی شدت سے جاگا کہ انہیں دوبارہ دین کامطالعہ کرناچا ہیے۔ پھر مولانانے بڑے زوروشور کے ساتھ اسلام کامطالعہ از سر نوشر وع کیا اور اس شدت سے شر وع کیا کہ وہ دنیاوہ افیبا سے بے نیاز ہوگئے۔

مولانا مختلف اخبارات وجرائد میں کھتے رہے۔ان میں سے پیشتر مضامین اسلام اور عصر حاضر کے عنوان کے متعلق ہوتے تھے۔اس کے بعد اس موضوع پر ان کی پہلی مفصل کتاب،علم جدید کا چیلنے،۱۹۲۹ء میں شائع ہوئی اور اسلام کے مفصل مطالعے کے بعد جو کتاب ان کی طرف سے منظر عام پر آئی وہ ۱۹۷۵ء میں چھپنے والی کتاب،اسلام، تھی۔

#### ۲۔ ۱۹۷۷ء کے بعد کازمانہ

#### الرساله كااجراء

اکتوبر۱۹۷۱ء میں، الرسالہ، کاپہلا پرچہ جاری ہوا۔ یہاں سے مولانا کی زندگی میں ایک نیاموڑ آیا، ایک نئی زندگی کی ابتدا ہوئی۔ ان کی زندگی جس مقصد کے حصو کئے لیے ہوئک رہی تھی اس کو بالآخر الرسالہ کے ساتھ ہی وہ مقصد مل گیا۔ اس رسالے کانام ڈاکٹر ظفر الاسلام خان مولانا کے فرزند (پیدائش ۱۹۴۸ء) نے تجویز کیا۔ شروع میں بیرسالہ محض ایک ماہنامہ تھا مگر بہت جلد ہی ایک مشن کی حیثیت اختیار کر گیا۔ اس کے ذریعے مولانا نے مغربی دنیا تک اسلام کو جدید انداز میں پھیلانا شروع کیا اور یہ کام آج تک جاری وساری ہے۔ مولانا کی خاص فلفہ ہے اس میں اہم چیز خدا کا تصور ہے اور انذار آخرت کی دعوت ہے۔ باقی نبوت اور اجتماعیت ایک ثانوی حیثیت سے ان دونوں مقاصد کے حصو کئے لیے کام کرتی ہیں اور یہی خاص رنگ ان کی تحریروں میں جملکتا ہے یہ بات ان کی تفیر میں بھی نظر آتی ہے چو نکہ ان کی فکر میں اجتماعیت کا تصور نہیں صرف

انفرادیت ہی انفرادیت ہے اس لئے ان کی بات مغربی ممالک کونا گوار نہیں گزرتی اور وہ ان کی بات سن لیتے ہیں۔اپنے اس نظریے کومولاناخو داپنے الفاظ میں یوں بیان کرتے ہیں۔

" میں اپنے تفصیلی مطالع کے بعد اس نتیج پر پہنچا کہ اسلام ایک ایسامذہب ہے جس کی تعلیمات مکمل طور پر خدااور آخرت کی دعوت ہے۔انسان کے خدااور آخرت کی دعوت ہے۔انسان کے اندر متقیانہ ذہمن بنانااور اس کے اندر ربانی شخصیت کی تعمیر کرنا، یہی اسلام کی دعوت کا اصل نشانہ ہے۔ یہی میر اذہمن آج بھی ہے۔ "9

اس، الرساله، ہی کی بدولت مغربی دنیا کے اندر مولانا کی فکر پہنچی، پھر ان کے نقطہ نظر کو جانے کے لیے مختلف ممالک سے دعوت نامے آنے شروع ہوگئے۔ مختلف کا نفر نسول میں انہیں بلایاجانے لگا۔ بلایاتو پہلے بھی جاتا تھا مگر صرف ملکی سطح پر ہونے والی کا نفر نسول میں مگر اس اشاعت کے بعد پوری دنیا میں ان کو پذیرائی ملی۔ ۲ے 19 ہے سے اس سلسلے میں مولانا کی زندگی کا نیادور شروع ہوا۔ اس سال مسلم، کر سچن ڈائیلا گ میں شرکت کی جولیدیا کی دارا لحکومت طرابلس میں ہوا تھا۔ اس میں مسلمانوں کی طرف سے جامعتہ الاز ہر ( قاہرہ ) کے نمائندہ نے شرکت کی اور ویٹکن (روم ) نے مسیحیت کی طرف سے نمائندگی کی۔ ان کی دعوت پر مولانا نے اس میں شرکت کی۔

مولاناخود لکھتے ہیں: اس کے بعد عالمی سفروں کاسلسلہ شروع ہوگیا۔ ملک کے اندر اور ملک کے باہر مسلسل طور پر مختلف مذاہب کی عالمی کا نفر نسیل ہوتی رہتی ہیں۔ مجھے ان کا نفر نسوں میں ہر جگہ بلایاجانے لگا۔ اس کی ایک وجہ یہ تھی کہ میر ہے بارے میں یہ مشہور ہوگیا کہ وہ مسلم علما میں معتدل اور سائنفک ذہن کے آدمی ہیں اور اسلام کی پر امن تشر تے پیش میرے بارے میں یہ موقع مل گیا کہ میں ہر جگہ جاکر عالمی اجتماعات میں اسلام کی تعلیمات کو مثبت انداز میں پیش کروں۔ یہ اسفار جو تادم تحریر جاری ہیں ان کا مختصر تذکرہ میرے ان سفروں میں دیکھا جاسکتا ہے جو بر ابر الرسالہ میں چھپتے رہے ہیں۔ ان سفروں کے تجربات بہت سبق آموز ہیں مثلاً میں نے غیر مسلموں کے ایک اجتماع میں اسلام کا تعارف پیش کیا ۔ اس میں میں نے کہا کہ اسلام اپنے مانے والوں کے اندر انسانی خیر خواہی کا مزاتی پیدا کر تاہے۔ وہ اہل ایمان کو انسان دوست بناتا ہے۔ آخر میں ایک غیر مسلم نے کھڑے ہو کر کہا آج میں نے اسلام کا سچا تعارف حاصل کیا۔ اب میں نے یہ طے کیا کہ تن سے میں نہ صرف انسان فرینڈلی بنوں گابکہ اس کے ساتھ میں اسلام فرینڈلی بھی بنوں گا"۔ 10

مولانا کی علمی اور دعوتی خدمات اسلام کے لیے بے شار ہیں ان سے کوئی ذی شعور انسان انکار نہیں کر سکتا۔ ان میں سے چندا یک درج ذیل ہیں:

- ا۔ انہوں نے سیاسی مقاصد سے ہٹ کر خالص دینی بنیادوں پر کام کیا ہے۔
- الرساله ایک ایسامشن ہے جو مسلمانوں کے ساتھ ساتھ غیر مسلموں پر بھی اثر انداز ہوتا ہے۔

س۔ سینٹر فارپیس اینڈ اسپر بچو لٹی جو کہ ہفتہ وار کلاس ہے، انگریزی طبقے سے متاثر نوجوانوں کو اسلام کی تبلیغ کے لیے ایک مرکز ہے۔ قابل ستائش عمل ہے۔

#### تصانيف

اب تک مولاناصاحب کی دوسوسے زیادہ کتب حجیب بھی ہیں۔ جن کے انگریزی، عربی اور کئی علا قائی زبانوں میں تراجم بھی ہو چکے ہیں۔ان میں چندایک کامخضر تعارف ذیل میں پیش کیا گیاہے:

## ا\_تذكيرالقرآن

یہ قرآن پاک کی دعوتی انداز میں لکھی گئی تفسیر ہے۔ یہ دوجلدوں پر مشتمل ہے۔اس کی زبان نہایت آسان اور شیری ہے اور پڑھنے والے کو مکمل ابلاغ دیتی ہے۔ تمام نحوی، صرفی، فقہی ، ادبی اور صوفی انداز سے ہٹ کر لکھی گئی اپنی نوعیت کی واحد تفسیر ہے۔اسکامطالعہ ایسے شخص کے لیے موزوں ہے جو آخرت کے حوالے سے خداکا تصور جاننا چاہتا ہو۔

۲۔ماہنامہ الرسالہ

الرسالہ کے نام سے ۱۹۷۱ء سے تاحال ایک ماہ دار شارہ جاری ہے۔ یہ چالیس پچاس صفحات کا ایک شارہ ہو تا ہے جس میں صرف مولاناصاحب کی تحریریں ہوتی ہیں۔ اس کا انگریزی میں بھی ترجمہ چھپتا ہے۔ اس میں زیادہ تر موضوع قر آن کی کسی آیت کی تشریح، مولانا کے اسفار اور ان کے تجربات پر مشتمل ہوتے ہیں اور عام طور پر مضمون چند صفحات سے زیادہ کا نہیں ہوتا جس کی دجہ سے عام قاری بھی اپنی دلچیسی کھوئے بغیر جہاں سے بی چاہے دہال سے پڑھنا شروع کر سکتا ہے۔

# سرعكم جديد كالچيكنج

یہ اسلام اور عصر حاضر کے موضوع پر مولانا کی سبسے پہلی کتاب ہے۔ اس میں سائنسی ایجادات کے قر آن و عقل کے ذریعے جو ابات دیئے گئے ہیں۔ یہ شاید اس موضوع پر اپنی طرز کی پہلی اردو کتاب ہے کیونکہ یہ 1966ء میں پہلی بار شائع ہوئی۔ اس کے بعد انہی سوالات کولے کر اور لوگوں نے بھی اس موضوع پر کتب لکھی ہیں۔ اس کا مطالعہ ایک ایسے شخص کے لیے بہت ضروری ہے جو ہر چیز کوسائنسی انداز میں پر کھنے کا قائل ہو۔

## ٧-الاسلام

دین کی تعبیر و تشریح کے اعتبار سے مولانا کی سب سے پہلی مفصل کتاب ہے جو ۱۹۷۵ء میں مکمل ہو کر شائع ہوئی ۔ اس میں مولانا صاحب دین کو جس نظر سے دیکھتے اور سیجھتے ہیں اس کی مکمل وضاحت موجود ہے۔ جیسے ہر بڑے عالم کے نزدیک اسلام کا ایک تصور ہے اور وہ اس تصور میں پورے اسلام کو دیکھتا ہے بالکل اس طرح، الاسلام، مولانا کے تصورات دین کی عکاسی ہے۔ جو حضرات مولانا صاحب کے تصورات دین پڑھنا چاہتے ہیں یاان کے بارے میں تنقید کرنا چاہتے ہیں ان کے لیے اس کتاب کا مطالعہ مفیدر ہے گا۔

#### ۵\_مذهب اورسائنس

مذہب اور سائنس کے موازنے کے بارے میں یہ بہت اچھی کتاب ہے۔ اس کتاب میں مولاناصاحب کے تمام سائنس تصورات کا قرآن مجید سے موازنہ کر کے بتایا گیاہے کہ سائنس مذہب سے الگ کوئی چیز نہیں۔ بلکہ سائنس تو قرآن حکیم کی عملی تصویر ہے۔ وہ تصورات جو قرآن نے آج سے چودہ سوسال پہلے دیئے تھے ان کی تصدیق سائنس نے آج کی ہے۔ ۲۔ تعبیر کی فلطی

اس کتاب میں مولانانے دین کی تعبیر کے حوالے سے ان غلطیوں کی نشاندہی کی ہے جوان کی نظر میں دوسر سے علماء (خصوصاً سید ابوالا علیٰ مودود کی (۱۹۰۳–۱۹۷۹) سے ہوئیں۔ مولانا صاحب کی فکر کے مطابق ان علماء نے بات کو صحیح نہیں سمجھااور ان کوچاہیے کہ وہ ان اعتراضات کی روشنی میں اپنے نظریات کا از سر نوجائزہ لیں جیسا کہ مولانانے نود کیا ہے۔ انہوں نے لبنی پہلے کی زندگی اور بعد کی زندگی کاموازنہ کیا ہے اور یہ بتایا ہے کہ کہ انسان غلطیاں کر تار ہتا ہے اگر وہ لبنی اصلاح کر لے تو وہ غلطی نہیں رہتی بلکہ خوبی بن جاتی ہے لیکن اگر غلطی واضح ہوجانے کے بعد بھی کوئی لبنی غلطی پر قائم رہے تو یہ اس کابڑاین نہیں بلکہ علم کی کی ہے۔

### ۷۔ پیغمبرانقلاب

یہ سیرت النبی مَنگَانِیَّا اللهِ مَنگَانِیْنَا پر لکھی جانے والی کتاب ہے۔اس کو ابوارڈ بھی مل چکا ہے۔اس میں زیادہ تر انہوں نے نبی کریم مَنگَانِیْنَا کی کی زندگی کو اپنا شعار بنائیں کیونکہ وہ ابھی تک مکی زندگی کو اپنا شعار بنائیں کیونکہ وہ ابھی تک مکی زندگی کو اپنا شعار بنائیں کیونکہ وہ ابھی تک مکی زندگی کا دور جی رہے ہیں۔اس میں مسلمانوں کو یہ بھی باور کرانے کی کوشش کی گئے ہے کہ وہ اپنے آپ کو مدنی دور کا باسی تصور کرتے ہیں حالانکہ بات اس کے برعکس ہے۔انہیں نبی مَنگَانِیْنَا کے اسوہ پر عمل کرتے ہوئے صلح حدیبیہ کو مد نظر رکھنا چاہیے۔

#### ۸\_ڈائری (۱۹۸۳ء تا ۱۹۹۲ء)

یہ مولاناصاحب کی مختلف سیمینار اور مختلف ممالک کے اسفار پر مشتل کتاب ہے۔ یہ قسط وار ہر سال حجیب رہی ہے۔ اس میں بیر ون ملک پیش آنے والی کا نفر نسوں کے حالات اور لو گوں کے رویوں کاذکر ملتا ہے۔ اصل میں یہ مولاناصاحب کی ذاتی ڈائری ہے جو ایک کتاب کی شکل میں ہر سال جیبی ہے۔

#### ٩\_رازحيات

اس کتاب میں مختلف حلقہ زندگی سے تعلق رکھنے والے لوگوں کی ترقی کے اسباب، قصوں کی شکل میں تحریر کئے گئے ہیں اور اس کے بعد ان کی مثال کو سامنے رکھ کر قاری کو تلقین کی جاتی ہے کہ اگر وہ کامیاب زندگی گزار ناچاہتا ہے تواسے چاہیے کہ وہ ان واقعات سے سبق حاصل کرے اور بندہ مومن وہی ہو تاہے جو دو سروں کو بھی جینے دے اور خود بھی امن سے حیئے۔ یہ زندگی سے مایوس یا ایسے افراد جن کے سامنے زندگی کا کوئی رخ متعین نہیں ان کے لیے ایک بہترین کتاب ہے۔

#### •ا\_مطالعه *حديث*

یہ کتاب حدیث رسول منگانگیز کے متعلق مولانا کا جو نقطہ نظرہے اس کی جامع عکاسی کرتی ہے۔اس کتاب میں بتایا گیاہے کہ حدیث دین کے سمجھنے اور زندگی کے شرعی مسائل کے حل کے لیے کس طرح معاون ثابت ہو سکتی ہے۔ اا۔سفرنامے

آپ کے سفر نامے کافی مشہور ہیں، جیسے سفر نامہ غیر مکی اسفار جلد اول، دوم، سفر نامہ اسپین و فلسطین، اسفار ہندو غیرہ مولاناو حید الدین خان کے نزدیک تفسیر کا مقصد اور تقاضے

مولاناوحیدالدین خان کانقط نظریہ ہے کہ قر آن اگرچہ ایک اعلیٰ ترین علمی کتاب ہے، اس میں فطری حدود کے اندر علم وعقل کی پوری رعایت رکھی گئے ہے مگر قر آن مجید میں کسی بات کو ثابت کرنے کے لیے معروف علمی اور فنی انداز اختیار نہیں کیا گیا ہے۔ قر آن مجید کاطریقہ یہ ہے کہ فنی آداب اور علمی تفصیلات کو چھوڑ کر اصل بات کو موکڑ دعوتی اسلوب میں بیان کیا جائے۔ اس کی وجہ یہ ہے کہ قر آن مجید کا مقصد علمی مطالعہ پیش کرنا نہیں، اس کا مقصد تذکیر و نصیحت ہے اور تذکیر و نصیحت ہے اور تذکیر و نصیحت ہے اور تذکیر و نصیحت کے لیے ہمیشہ سادہ اسلوب کار آمد ہو تاہے نہ کہ فنی اسلوب۔

تاہم یہ ایک طالب علم کی ضرورت ہے کہ قرآن مجید کا مطالعہ کرتے ہوئے ایک آدمی قرآن مجید کے بیانات کی علمی تفصیلات اور اس کے فنی پہلوؤں کو جاناچا ہے۔ ایسی حالت میں یہ سوال ہے کہ قرآن کی تفسیر کے لیے کیا انداز اختیار کیا جائے۔ قرآن مجید کی تفسیر اگر اس کے اپنے سادہ دعوتی اسلوب میں کی جائے تو اس کا یہ فائدہ ہوگا کہ تفسیر میں نصیحت اور تذکیر کی فضابا تی رہے گی جو قرآن مجید کا اصل مقصود ہے مگر ایسی صورت میں خالص علمی تقاضوں کی رعایت نہ ہو سکے گی اور دوسری طرف اگر علمی وفنی پہلوؤں کو ملحوظ رکھتے ہوئے مفصل تفسیر کمھی جائے تو بعض خاص طبیعتوں کو وہ پہند آسکتی ہے مگر عام لوگوں کے لیے وہ ایک خشک دستاویز بن کر رہ جائیگ۔ مزید ہے کہ قرآن مجید کے اصل مقصد، تذکیر ونصیحت کو مجروح کرنے کی قبت پر ہوگا۔

اس مسئلہ کا ایک سادہ حل ہے ہے کہ تفسیر اور معلومات کو ایک دوسر ہے سے الگ کر دیا جائے۔ قرآن کے ساتھ جو تفسیر شائع کی جائے وہ خود تو نصیحت اور تذکیر کے انداز میں ہو۔ اس کے بعد اس سے الگ ایک مستقل کتاب قاموس القرآن یا قرآنی افرائن انسائیکلوپیڈیا کے طور پر مر تب کر کے شائع کی جائے۔ اس دوسر ی کتاب میں وہ تمام فنی بحثیں اور علمی اور تاریخی معلومات ہوں جو قرآتی حوالوں کو تفصیلی انداز میں سیحفے کے لیے ضروری ہیں مثلًا حضرت ابراہیم علیہ السلام سے متعلق آیات کے دیل میں جو تفسیر لکھی جائے اس میں حضرت ابراہیم علیہ السلام کی زندگی کے صرف قابل عبرت پہلوؤں کی وضاحت ہو دیل میں جو تفسیر لکھی جائے اس میں حضرت ابراہیم علیہ السلام کی زندگی کے صرف قابل عبرت پہلوؤں کی وضاحت ہو جن کی طرف قرآن میں اشارے کئے گئے ہیں۔ ان کے علاوہ آپ کے بارے میں جو تاریخی اور اثریاتی معلومات ہیں ان کو قاموس القرآن میں جمع کر دیا جائے جن کو آدمی لفظ ابراہیم کے تحت دکیھ سکے۔ اسی طرح نحوی، فقہی ، کلامی اور طبیعیاتی قاموس القرآن میں جمع کر دیا جائے جن کو آدمی لفظ ابراہیم کے تحت دکیھ سکے۔ اسی طرح نحوی، فقہی ، کلامی اور طبیعیاتی

مسائل کی تفصیلات بھی قرآن کی انسائیکلوپڈیا میں درج ہوں نہ کہ قرآن کی تفسیر میں۔ نذکیر القرآن اسی نہج پر قرآن کی ایک خدمت ہے۔

یہ تفیری انداز عین وہی ہے جوخود قرآن کیم نے افتیار کیا ہے۔ قرآن مجید میں طبیعیات اور فلکیات کے حوالے ہیں مگران کی تفصیلات کواللہ تعالی نے چھوڑدیا کہ بعد کے زماند کے اہل علم انہیں خود دریافت کرکے ان کو مدون کریں۔ قرآن میں قدیم شخصیتوں کا ذکر ہے مگر اللہ تعالی نے یہ کام آئندہ آنے والے ماہرین اثریات کے لیے باقی رکھا کہ وہ ان کی تحقیق کریں اور ان کی تاریخی تفصیلات سے دنیا کو آگاہ کریں۔ خدا قرآن مجید میں خود ان تمام واقعات کو شامل کر سکتا تھا۔ مگر وہ صرف اس قیمت پر ہوتا کہ قرآن میں عبرت اور نصیحت کی فضائتم ہوجائے چنانچہ خدانے ہر چیز سے باخبر ہونے کے باوجود، ساراز ور صرف نصیحت کی باتوں پر دیا اور بقیہ تفصیلات کو دو سروں کے لیے چھوڑ دیا۔ قرآن میں ایک طرف معلومات کی بہت سے اوگوں کو دو سری طرف معلومات کی بہت سے اوگوں کو بہت سے اوگوں کو بہت سے اوگوں کو ہموات کی بہت کہ قرآن میں کہ لوگ اس کو معلومات کی ایک کتاب سمجھ کر پڑھ لیں۔ قرآن اللہ اور آخرت کی باتوں کو بادر کی کی ذنہ گی میں روح کی غذا بنانا چاہتا ہے۔ کسی چیز کو آد می معلومات کی ایک کتاب سمجھ کر پڑھ لیں۔ قرآن اللہ اور آخرت کی باتوں کو لوگوں کی روح کی غذا بنانا چاہتا ہے۔ کسی چیز کو آد می معلومات کی ایک کو نئی لذت دیتی ہوجائیں جو معلومات اور تکر از کی اصطلاحوں میں پڑے ہوئی بیں اور وہ انسان چن لئے جائیں گیا تا کہ وہ لوگ کے بیں اور وہ انسان چن لئے جائیں گیا تا کہ وہ لوگ کے بیں اور وہ انسان چن لئے جائیں گیا سے قرآن میں پڑے ہوئی بولے کہ بیں اور وہ انسان چن لئے جائیں۔

# تذكيرالقرآن مين دعوتى مباحث

قرآن کریم ایک دعوتی کتاب ہے، مولاناوحید الدین نے قرآن کریم کی اس خصوصیت کواپنی تفسیر کے دیباچہ میں ان الفاظ میں ذکر فرما ہاہے:

"قرآن عام طرزی علمی تصنیف نہیں، وہ ایک دعوتی کتاب ہے۔ اللہ تعالی نے اپنے ایک بندے کو ساتویں صدی کے ثلث اول میں ایک خاص قوم کے اندر اپنا نما ئندہ بناکر کھڑا کیا اور اس کو اپنے پیغام کی پیغام بری پر مامور فرمایا۔ اس پیغیبر نے اپنا مول میں یہ کام شروع کیا اور اس کے ساتھ قرآن کا تھوڑا تھوڑا تھو حسب ضرورت اس کے اوپر انز تار ہا۔ یہاں تک کہ ۲۳سال میں پیغیبر کے دعوتی کام کی سخیل کے ساتھ قرآن کی بھی شکیل ہو گئے۔ 110

مولاناہ حیدالدین خان لکھتے ہیں کہ قرآن آدمی کو مشن دیتا ہے وہ حقیقناً کوئی نظام قائم کرنے کا مشن نہیں ہے۔ بلکہ اپنے آپ کو قرآنی کر دارکی صورت میں ڈھالنے کا مشن ہے۔ قرآن کا اصل مخاطب فر دہے نہ کہ سماج۔ اس لیے قرآن کا مشن فر د پر جاری ہوتا ہے نہ کہ سماج پر حاری ہوتا ہے نہ کہ سماج پر حال کی قابل کھالا تعداد جب اپنے آپ کو قرآن کے مطابق ڈھالتی ہے تواس کے سماجی نتائج ہمیشہ کیسال نہیں ہوتے بلکہ حالات کے اعتبار سے ان کی صور تیں بدلتی رہتی ہیں۔

قرآن میں مختلف انبیاء کے واقعات انہیں ساجی نتائج یا ساجی رد عمل کے مختلف نمونے ہیں اور اگرآد می نے اپنی آنکھیں کھول رکھی ہیں تو وہ ہر صورت حال کی بابت قرآن میں رہنمائی پاتا چلا جاتا ہے۔ قرآن فطرت انسانی کی کتاب ہے۔ قرآن کو وہی شخص بخو بی طور پر سمجھ سکتا ہے جس کے لیے قرآن اس کی فطرت کا مثنی بناجائے۔ 12

کفار نے جب وعوت اسلام قبول نہ کی تو اسلام اور پیغیبر اسلام پر طرح طرح کے اعتراض کرنا شروع کر دیئے اور اعتراض بھی بے معنی، جن کی کوئی حثیت نہیں ہے، قرآن کریم میں مچھر کی مثال دی گئی تو کفار نے کہا کہ اللّٰدا تنی حجھوٹی سے چنز کی مثال کیوں دے رہاہے، اللّٰہ تعالیٰ نے اس کوجواب ان الفاظ میں دیا:

﴿ إِنَّ اللَّهَ لَا يَسْتَخْيِي أَن يَضْرِبَ مَثَلًا مَّا بَعُوضَةً فَمَا فَوْقَهَا ۚ فَأَمَّا الَّذِينَ آمَنُوا فَيَعْلَمُونَ أَنَّهُ الْحُقُّ مِن وَيَجْمُ ﴿ وَأَمَّا الَّذِينَ كَفَرُوا فَيَعْلَمُونَ مَاذَا أَرَادَ اللَّهُ بِعَلْمًا مَثَلًا مِيْضِلُّ بِهِ كَثِيرًا وَيَهْدِي بِهِ كَثِيرًا وَمَا يُضِلُّ بِهِ إِلَّا اللَّهُ عِلْمًا مَثَلًا مَثَلًا مَثَلًا مَثَلًا مَثَلًا مَثَلًا مَثَلًا وَيَهْدِي بِهِ كَثِيرًا وَمَا يُضِلُّ بِهِ إِلَّا اللَّهُ عِلْمَا مَا اللَّهُ عِلْمَا مَثَلًا مَثَلًا مَثَلًا مَثَلًا وَيَهْدِي بِهِ كَثِيرًا وَمَا يُضِلُ بِهِ إِلَّا اللَّهُ عَلَى إِنَّالًا مَثَلًا مَثَلًا مَثَلًا مَثَلًا مَثَلًا مَثَلًا مَثَلًا مَثَلًا وَيَهْدِي بِهِ كَثِيرًا وَمَا يُضِلُ بِهِ إِلَّا اللَّهُ عَلَيْمُ اللَّهُ عَلَى إِنْ اللَّهُ عَلَى إِنْ اللَّهُ عَلَى إِنْ اللَّهُ عَلَيْهِ إِلَّا اللَّهُ عَلَيْهِ إِلَّا اللَّهُ عَلَيْ مَا مَا يُضِلُّ بِهِ إِلَّا اللَّهُ عَلَيْهِ إِلَّا اللَّهُ عَلَيْهِ إِلَّا اللَّهُ عَلَيْهِ إِلَّا اللَّهُ عَلَيْهُ اللَّهُ عَلَيْهُ اللَّهُ عَلَيْهُ إِنَّا اللَّهُ عَلَيْهُ الْعَلَامُ عَلَيْهِ إِلَّا اللَّهُ عَلَيْهُ اللَّهُ عَلَيْهُ اللَّهُ اللَّذِينَ عَلَيْهُ اللَّهُ عَلَيْهُ اللَّهُ عَلَيْهِ إِلَّهُ عَلَيْهُ اللَّذِينَ كَفَرُوا فَيَقُولُونَ مَاذَا أَرَادَ اللَّهُ عِلَيْهُ إِلَيْكُ مِي اللَّهُ عِلَى اللَّهُ عَلَيْهِ إِلَا لَا اللَّهُ عَلَيْكُ إِلَا اللَّهُ عَلَيْهُ اللَّهُ الْعَلَيْمُ اللَّهُ اللَّهُ عَلَيْمُ اللَّهُ اللَّهُ الْعَلَامُ عَلَيْكُ اللَّهُ الْعَلَالُ عَلَيْكُ اللَّهُ اللَّهُ اللَّهُ اللَّهُ الْعَلَامُ اللَّهُ الْعَلَامُ اللَّهُ اللَّهُ اللَّهُ اللَّهُ اللَّهُ الْعَلَامُ اللَّهُ اللَّهُ اللَّهُ الْعَلَامُ اللَّهُ الْعَلَامُ اللَّهُ الْعُلْمُ اللَّهُ اللَّهُ اللَّهُ الْعُلْمُ اللَّهُ الْعُلْمُ الللللَّهُ اللَّهُ اللَّهُ الْعُلْمُ اللَّهُ الْعُلْمُ اللَّهُ اللَّهُ الْعُلْمُ الْعُلِمُ اللَّهُ اللَّهُ الْعُلْمُ اللَّهُ الْعُلْمُ اللَّهُ الْعُلْمُ الللللَّهُ الْعُلْمُ الللللَّهُ اللَّهُ الْعُلْمُ اللَّهُ الللَّهُ الْعُلْمُ اللَّالَالُولُولُ الللللَّهُ الْعُلِمُ الللللَ

(الله اس سے نہیں شرماتا کہ بیان کرے مثال مجھر کی یااس سے بھی کسی چھوٹی چیز کی۔ پھر جو ایمان والے ہیں وہ جانتے ہیں کہ وہ حق ہے ان کے رب کی جانب سے۔اور جو منکر ہیں وہ کہتے ہیں کہ اس مثال کو بیان کرے کے اللہ نے کیا جاہا ہے۔اللہ اس کے ذریعہ بہتوں کو گم راہ کرتاہے اور بہتوں کو اس سے راہ و کھاتا ہے۔اور وہ گمراہ کرتاہے ان لوگوں کو جو نافر مانی کرنے والے ہیں)

مولانااس آیت کی تفسیر میں لکھتے ہیں:

" پیٹمبرانہ دعوت کے انتہائی واضح اور مدلل ہونے کے باوجود کیوں بہت سے لوگ اس کو قبول نہیں کر پاتے۔ اس کی سب سے بڑی وجہ شوشے نکالنے کا فتنہ ہے۔آدی کے اندر نصیحت بکڑنے کاذبہن نہ ہو تووہ کسی بات کو سنجیدگی کے ساتھ نہیں لیتا ایسے آدمی کے سامنے جب بھی کوئی دلیل آتی ہے تو وہ اس کو سطحی طور پر دیکھ کرایک شوشہ نکال لیتا ہے۔ اس طرح وہ یہ طاہر کرتا ہے کہ یہ دعوت کوئی معقول دعوت نہیں ہے۔ اگر وہ معقول دعوت ہوتی تو کیسے ممکن تھا کہ اس میں اس فتم کی بے وزن باتیں شامل ہوں۔ مگر جو نصیحت بکڑنے والے ذہن ہیں جو باتوں پر سنجیدگی سے غور کرتے ہیں، ان کوحق کو بہچانے میں دیر نہیں لگتی۔ خواہ حق کو مجھر جیسی مثالوں ہی میں کیول نہ بیان کیا گیا ہو۔ 14

#### أمت وسط كامرتبه

اسی طرح قبلہ کی تبدیلی پر بھی اعتراض کیا گیا کہ بیت المقدس کی جگہ خانہ کعبہ کو قبلہ کیوں قرار دیا گیااس کے اندر کیا حکمت ہے۔ بنی اسرائیل کے علاء اور وہ لوگ جنہوں نے نبی کریم لٹٹٹٹ کی ایک کے دور اور اسلام کو پایاانہوں نے قبلہ کی تبدیلی کے اندر طرح طرح کے اعتراض کیے ، قرآن کریم نے ان کے شکوک وشبہات کواس طرح بیان کیاہے :

﴿ سَيَقُولُ السُّفَهَاءُ مِنَ النَّاسِ مَا وَلَّاهُمْ عَن قِبْلَتِهِمُ الَّتِي كَانُوا عَلَيْهَا : ﴾ 15

(اب بوقوف لوگ کہیں گے کہ مسلمانوں کو کس چیز نے ان کے قبلہ سے پھر دیا)

مولاناوحيدالدين لكصة بين:

" الله تعالی نے بنی اسرائیل کو المت سے معزول کر کے امت محمد کو اس کی جگه مقرر کر دیا ہے۔ اب قیامت تک بیت المقدس کے بجائے کعبہ خدا کے دین کی دعوت اور خدا پر ستوں کے باہمی اتحاد کا عالمی مرکز ہوگا۔ وسط کے معنی نیچ کے ہیں۔ اس کا مطلب سے ہے کہ مسلمان اللہ کے پیغام کو اس کے بندوں تک پہنچانے کا در میانی وسیلہ ہیں۔ اللہ کا پیغام رسول کے ذریعہ ان کو پہنچا ہے۔ اب اس پیغام کو انہیں قیامت تک تمام قوموں کو پہنچاتے رہنا ہے۔ اسی پر دنیا میں بھی ان کے مستقبل کا انحصار ہے اور اسی پر آخرت کا بھی۔ "16

#### داعی کی صفات

داعی کے لیے ضروری ہے کہ وہ صبر وحوصلہ اور برداشت سے کام لے۔ اور ہم آنے والی پریشانی اور مشکلات کو صبر و تخل سے حل کرنے کی کو حش کرے۔ اس لیے قرآن کریم میں آزمائش نیک بندول کے لیے رکھی گئی ہے، اور صبر کرنے والوں کے لیے اللہ تعالیٰ کی طرف سے خاص خوشخبری کا وعدہ ہے۔ جیسا کہ قرآن کریم میں ارشاد ربانی ہے:

﴿ وَلَنْبُلُونَکُم بِشَيْءٍ مِّنَ الْحُوْفِ وَالْجُوعِ وَنَقُصٍ مِّنَ الْأَمْوَالِ وَالْأَمْوَالِ وَالْأَمْوَالِ وَالْأَمُوالِ وَالْمَالِينَ ﴾ 17
﴿ وَلَنْبُلُونَکُم بِشَيْءٍ مِّنَ الْحُوْفِ وَالْجُوعِ وَنَقُصٍ مِّنَ الْأَمْوَالِ وَالْأَمُوالِ وَالْمَالِوں اور جانوں اور جانوں اور جانوں اور جانوں اور جانوں کی کمی سے۔ اور ثابت قدم رہنے والوں کوخوش خبری دے دو۔)

اس آیت کریمه کی تفسیر میں دعوتی نکات بیان کرتے ہوئے مولانالکھتے ہیں:

" حق کی راہ میں مشکلات و مصائب کا دوسر اسبب مومن کا تبلیغی گر دارہے۔ تبلیغ دعوت کاکام تھیجت اور تقید کاکام ہے۔ اور تقید ہمیشہ آدمی کے لیے سب سے زیادہ مبغوض چیز رہی ہے، ان میں بھی تھیجت سننے کے لیے سب سے زیادہ مبغوض چیز رہی ہے، ان میں بھی تھیجت سننے کے لیے سب سے زیادہ حساس وہ لوگ ہوتے ہیں جواپنے دنیا کے کاروبار کو دین کے نام پر کر رہے ہوں۔ دائی کا ذات اور اس کے پیغام میں ایسے تمام لوگوں کو اپنی حیثیت کی نفی نظر آنے لگتی ہے۔ دائی کا وجو دایک الیم ترازو بن جاتا ہے جس پر ہر آدمی تل رہا ہو۔ اس کا نتیجہ یہ ہوتا ہے کہ دائی بننا بھڑ کے جھتہ میں ہاتھ ڈالنے کے متر ادف ہے۔ ایساآدمی اپنی ماحول کے اندر بے جگہ کر دیا جاتا ہے۔ اس کی معاشیات بر باد ہو جاتی ہیں۔ اس کی ترقیوں کے در واز سے بند ہو جاتے ہیں۔ حتی کہ اس کی جان تک خطرہ میں پڑ جاتی ہے۔ مگر وہی آدمی راہ پی جان جس کو بے راہ بتا کر ستایا جائے۔ وہی پاتا ہے جو اللہ کی راہ میں کھوئے۔ وہی جی رہا ہے جو اللہ کی راہ میں اپنی جان دے دے۔ آخرت کی جنت اس کی جان تک خطرہ نیا کی جنت سے محروم ہوگیا ہو۔ "18

درج ذیل آیت کریمہ کی تفسیر میں مولانانے بیہ بتایا ہے کہ ایک داعی کو جن صور تحال کاسامنا کر ناپڑ تاہے ،اور جس رد عمل کااظہاراس کے خلاف ہوتا ہے تووہ اس صورت حال میں کیا کرے ؟ارشاد باری تعالی ہے :

﴿ اَمْ حَسِبْتُمْ اَنْ تَدْخُلُوا الْجِنَّةَ وَلَمَّا يَاتِكُمْ مَّتَلُ الَّذِيْنَ ۚ خَلَوْا مِنْ قَبْلِكُمْ مَسَتَتْهُمُ الْبَاسَاءُ وَالضَّرَّاءُ وَزُلْزِلُوا حَتِّى يَقُوْلَ الرَّسُوْلُ وَالَّذِيْنَ امْنُوا مَعَه َ مَتَى نَصْرُ اللهِ مِ اَلَا إِنَّ نَصْرَ اللهِ قَرِيْبٌ ﴾ 19 (کیاتم نے بیہ سمجھ رکھا ہے کہ تم جنت میں داخل ہو جاؤگے ، حالانکہ ابھی تم پر وہ حالات گزرے ہی نہیں جو تمہارے اگلوں پر گزرے تھے۔ ان کو سختی اور تکلیف پنچی اور وہ ہلامارے گئے ، یہاں تک کہ رسول اور ان کے ساتھ ایمان لانے والے پکار اٹھے کہ اللہ کی مدد کہ آئے گی۔ یادر کھو، اللہ کی مدد قریب ہے۔)

جنت کی واحد قیت آدمی کا پناوجود ہے۔ آدمی اپنے وجود کو فکر و عمل کے جن نقثوں کے خوالے کیے ہوئے ہے وہاں سے اکھاڑ کر جب وہ اس کو خدا کے نقشہ میں لانا چاہتا ہے تواس کی پوری شخصیت ہل جاتی ہے۔ اس میں اس وقت اور زیادہ اضافہ ہو جاتا ہے جب کہ اس کے ساتھ وہ خدا کے دین کا داعی بن کر کھڑا ہو جائے۔ داعی بننا بالفاظ دیگر دوسروں کے اوپر ناضح اور ناقد بننا ہے اور اپنے خلاف نصیحت اور تنقید کو سننام زمانہ میں انسان کے لیے مبغوض ترین امر رہا ہے۔ اس کے نتیجہ میں مدعوکی طرف سے اتنا شدیدر دعمل سامنے آتا ہے جو داعی کے لیے ایک بھونچال سے کم نہیں ہوتا۔ 20

﴿ وَمَا اخْتَلَفَ الَّذِينَ أُوتُوا الْكِتَابَ إِلَّا مِن بَعْدِ مَا جَاءَهُمُ الْعِلْمُ بَغْيًا بَيْنَهُمْ ﴾ 21

(اوراہل کتاب نے اس میں جواختلاف کیاوہ آئیس کی ضد کی وجہ سے کیا، بعداس کے کہ ان کو صحیح علم پہنچ چکا تھا۔)
دعوت کو قبول نہ کرنے کی بڑی وجہ ضداور عنادہے، مندرجہ بالاآیت کریمہ کی تفییر کرتے ہوئے مولانا لکھتے ہیں:
قرآن کی دعوت اس سے اسلام کی دعوت ہے۔جولوگ اس سے اختلاف کررہے ہیں اس کی وجہ یہ نہیں ہے کہ اس
کاحت ہو ناان پر واضح نہیں ہے۔ اس کی وجہ ضد ہے۔ اس کو ماننا نہیں داعی قرآن کی فکری رتری تسلیم کے ہم معنی نظر آتا ہے،
اور ان کی حسد اور کبر کی نفسیات اس قتم کا اعتراف کرنے پر راضی نہیں۔ سید بھی طرح حق کو مان لینے کے بجائے وہ چاہتے
ہیں کہ اس زبان ہی کو بند کر دیں جو حق کا اعلان کر رہی ہے۔ تاہم خدا کی دنیا میں ایسا ہو نا ممکن نہیں۔ وائی حق کی زبان کو بند
کرنے کے لیے ان کام مصوبہ ناکام ہو گا اور جب خدا کے عدل کا تراز و کھڑ ابو گا تو وہ دکھے لیں گے کہ ان کے وہ اعمال کس قدر
بے قیمت سے جن کے بل پر وہ اپنی نجات اور کام الی کا یقین کیے ہوئے تھے۔ سی دلی خدا کی خانی ہے۔ جو شخص دلیل کے
سامنے نہیں جھکتا وہ گو باخدا کے سامنے نہیں جھکتا۔ ایسے لوگ قیامت میں اس طرح اٹھیں گے کہ وہ سب سے زبادہ ہے سہارا

د عوتی کلام واسلوب ناصحانه کلام ہوتا ہے نہ کہ مناظر انه کلام،اسی کی وضاحت کرتے ہوئے درج ذیل آیت مبار کہ کی تفسیر میں ککھتے ہیں:

ارشادر مانی ہے:

ہوں گے۔<sup>22</sup>

﴿ وَلْتَكُنْ مِنْكُمْ أُمَّةٌ يَدْعُوْنَ إِلَى الْحَيْرِ وَيَاْمُرُوْنَ بِالْمَعُرُوفِ وَيَنْهَوْنَ عَنِ الْمُنْكَرِ وَأُولَبِكَ هُمُ الْمُفْلِحُوْنَ ﴾ 23 (اور ضرورہ کہ تم میں ایک گروہ ہوجو نیکی کی طرف بلائے، وہ بھلائی کا تھم دے اور برائی سے روکے اور الیے ہی لوگ کامیاب ہو نگے۔)

الله تعالی کاار شادی:

﴿ وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ ﴾ 24

(اورتم اہل کتاب سے بحث نہ کرومگراس طریقہ پرجو بہترہے)

دائی کے لیے صحیح طریقہ یہ ہے کہ جولوگ بحث کریں اور الجھیں ان سے وہ سلام کر کے جدا ہوجائے۔ اور جولوگ سنجیدہ ہوں ان پر وہ امرح تو کو واضح کرنے کی کوشش کرے۔ نیزید کہ دعوتی کلام کو حکیمانہ کلام ہونا چاہیے۔ اور حکیمانہ کلام کو حکیمانہ کلام ہونا چاہیے۔ اور حکیمانہ کلام کو حکیمانہ کلام ہونا چاہیے۔ اور حکیمانہ کلام ہوتا ہے کہ مدعو اس کو ایسے اسلوب سے کہتا ہے کہ مدعو اس کو ایسے دل کی بات سمجھے نہ کہ غیر کی بات سمجھ کر اس سے متوحش ہوجائے۔ داعیانہ کلام ناصحانہ کلام ہوتا ہے نہ کہ مناظر انہ کلام۔

#### مدعوكي صفات

تم میں ایک گروہ ہوجود عوت الی الخیر کا کام کرے اور نیکیوں کا تعلق عوام سے۔امت کے خواص کے اندر بید روح ہونی وقت دو باتوں کو بتار ہاہے۔ایک کا تعلق خواص سے ہے اور دوسر کی کا تعلق عوام سے۔امت کے خواص کے اندر بید روح ہونی چاہیے کہ وہ امت کے اندر برائی کو بر داشت نہ کریں، وہ نیکی اور بھلائی کے لیے تڑ پنے والے ہوں۔ان کا بیہ جذبہ اصلاح انہیں مجبور کرے گا کہ وہ لوگوں کے احوال سے غیر متعلق نہ رہیں وہ اپنے بھائیوں کو نیک راہ پر چلنے کے لیے اکسائیں اور انہیں برائی سے دور رہنے کی تلقین کریں۔تاہم اس عمل کی کامیابی کے لیے امت کے عوام کے اندر اطاعت کا جذبہ ہونا بھی لازماً ضرور ی سے۔عوام کو چاہیے کہ وہ اپنے خواص کا احترام کریں۔ وہ اان کے کہنے سے چلیں اور جہاں وہ روکیں وہاں وہ رک جائیں۔وہ اپنے آپ کو اپنے دینی ذمہ داروں کے حوالے کردیں۔ جس مسلم گروہ میں خواص اور عوام کا بیہ حال ہو وہ کی فلاح پانے والا گروہ ہے۔ سمع وطاعت کی اس فضاہی میں کسی معاشرہ کے اندر وہ اوصاف جنم لیتے ہیں جو اس کو دنیا میں طاقتور اور آخرت میں نجات یا فتا ہی بیا۔

اسی مضمون کو دوسرے مقام پر بوں بیان کیا گیا:

﴿ وَلُوْ آمَنَ أَهْلُ الْكِتَابِ لَكَانَ حَيْرًا لَهُمْ عِنْهُمُ الْمُؤْمِنُونَ وَأَكْثَرُهُمُ الْفَاسِقُونَ ١

(اورا گراہل کتاب بھی ایمان لاتے توان کے لیے بہتر ہوتا۔ان میں سے پچھ ایمان والے ہیں اور ان میں اکثر

نافرمان ہیں۔)

یہود دین خداوندی کے حال بنائے گئے تھے۔ مگر دواس کو لے کر کھڑے نہ ہوسکے اوراس کو محفوظ رکھنے میں بھی ناکام رہے۔ اس کے بعد اللہ نے محمد (صلی اللہ علیہ وآکہ وسلم) کے ذریعہ اپنادین اس کی صحیح صورت میں بھیجا۔ اب امت مسلمہ لوگوں کے در میان خدا کی رہنمائی کے لیے کھڑی ہوئی ہے۔ اس منصب کا تقاضا ہے کہ یہ امت اللہ کی بچی مومن ہے۔ وہ دنیا کو بھلائی کی تلقین کرے اوران چیزوں سے باخبر کرے جواللہ کے نزدیک برائی کی حیثیت رکھتی ہیں یہ کام چونکہ خدائی کام ہے اس لیے خدا نے اس کے ساتھ اپنا تحفظاتی نظام بھی شامل کر دیا ہے۔ جولوگ اس کار خداوندی کے لیے اٹھیں گے ان کے حدائی صورت میں اس کی بھی دائی مثال قائم کر دی گئی کہ اس منصب حق پر سر فراز کیے جانے کے بعد جولوگ بدعہدی انجام کی صورت میں اس کی بھی دائی مثال قائم کر دی گئی کہ اس منصب حق پر سر فراز کیے جانے کے بعد جولوگ بدعہدی

کریں ان کی سزااس دنیامیں اس طرح شروع ہوجاتی ہے کہ ان کو ذاتی عزت وسر فرازی سے محروم کردیا جاتا ہے۔خدا کی رحمتوں سے محرومی کی وجہ سے ان کی بے حسی اتنی بڑھ جاتی ہے کہ وہ ان لوگوں کی جان کے دریپے ہوجاتے ہیں جو ان کی کوتا ہیوں کی طرف متوجہ کرنے کے لیے اٹھیں۔

#### الله تعالی کاار شادہے:

﴿ وَيَقُولُونَ طَاعَةٌ فَإِذَا بَرَزُوا مِنْ عِندِكَ بَيَّتَ طَاقِفَةٌ مِّنْهُمْ غَيْرَ الَّذِي تَقُولُ ﴿ وَاللَّهُ يَكْتُبُ مَا يُبَيِّتُونَ ﴿ فَأَعْرِضْ عَنْهُمْ وَتَوَكَّلُ عَلَى اللَّهِ وَكَفَى بِاللَّهِ وَكِيلًا ﴾ 27

(اور بید لوگ کہتے ہیں کہ ہم کو قبول ہے۔ پھر جب تمہارے پاس سے نگلتے ہیں توان میں سے ایک گروہ اس کے خلاف مشورہ کرتا ہے جووہ کہہ چکا تھا۔ اور اللہ ان کی سرگو شیول کو لکھ رہا ہے۔ پس تم ان سے اعراض کر واور اللہ پر بھر وسہ رکھو، اور اللہ بھر وسہ کے لیے کافی ہے۔)

## اس آیت مبارکہ کے دعوتی مباحث بیان کرتے ہوئے مولانالکھتے ہیں:

"خداکے داعی کو ماننا"اپنے جیسے انسان" کو ماننا ہے۔ یہی وجہ ہے کہ آدمی خدا کو مان لیتا ہے مگر وہ خداکے داعی کو پہچانے اور اس کی جانب اپنے کو کھڑ اگرے۔ داعی کے معالمہ کوجب آدمی خداکا معالمہ نہ سمجھے تو وہ اس کے بارے میں سنجیدہ بھی نہیں ہوتا۔ سامنے وہ رسمی طور پر ہال کر دیتا ہے مگر جب الگ ہوتا ہے تواپی سابقہ روش پر چلنے لگتا ہے۔ وہ اس کے خلاف ایسی باتیں پھیلاتا ہے جن کا پھیلانا سر اسر غیر ذمہ دارانہ فعل ہو۔ جو لوگ خدا کے داعی کے ساتھ اس قتم کا بے پر وائی کا سلوک کریں وہ خدا کے یہاں یہ کہہ کر نہیں چھوٹ سکتے کہ ہم نہیں جانتے ہے۔ آدمی اگر تھہر کر سوچے تو داعی کی صداقت کو جاننے کے لیے وہ کلام ہی کافی ہے جو خدا نے اس کی زبان پر جاری کیا ہے۔ "28

# ارشادالهی ہے:

﴾ ﴿ لَا خَيْرَ فِي كَتِيرٍ مِّن غَّجُواهُمْ إِلَّا مَنْ أَمَرَ بِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ، وَمَن يَفْعَلْ ذَٰلِكَ البُتغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا ﴾<sup>29</sup>

(ان کی اکثر سر گوشیوں میں کوئی بھلائی نہیں۔ بھلائی والی سر گوشی صرف اس کی ہے جو صدقہ کرنے کو کہے یا کسی نیک کام کے لیے کہے یالو گوں میں صلح کرانے کے لیے کہے۔جو شخص اللّٰہ کی خوشی کے لیے ایساکرے توہم اس کوبڑااجر عطاکریں گے۔)

اس آیت مبارکه کی تفسیر میں مولاناوحیدالدین نے درج ذیل دعوتی نکات ذکر کیے ہیں:

حق کی ہے آمیز دعوت جب اٹھتی ہے تو دہ زمین پر خدا کاتراز و کھڑا کر ناہو تا ہے۔اس کی میزان میں ہر آدمی اپنے کو تلتا ہوا محسوس کرتا ہے۔ حق کی دعوت ہر ایک کے اوپر سے اس کاظاہر می پر دہ اتار دیتی ہے اور ہر شخص کو اس کے اس مقام پر کھڑا کر دیتی ہے جہاں وہ باعتبار حقیقت تھا۔ یہ صورت حال اتنی سخت ہوتی ہے کہ لوگ چیخ اٹھتے ہیں۔ساراماحول داعی کے لیے ایسا

بن جاتا ہے جیسے وہ انگاروں کے در میان کھڑا ہوا ہو۔جولوگ دعوت حق کے ترازوں میں اپنے کو بےوزن ہوتا ہوا محسوس کرتے ہیں ان کے اندر ضد اور گھمنڈ کے جذبات جاگ اٹھتے ہیں۔ وہ تیزی سے مخالفانہ رخ پر چل پڑتے ہیں۔ وہ چاہنے لگتے ہیں کہ ایسی دعوت کو مٹادیں جوان کی حق پر ستانہ حیثیت کو مشتبہ ثابت کرتی ہو۔ان کے لیے اپنی زبان کااستعال یہ ہوجاتا ہے کہ وہ دعوتاور داعی کے خلاف جھوٹی ہاتیں پھیلائیں۔اس کوزبر کرنے کے منصوبے بنائیں۔وہلوگوں کو منع کریں کہ اس کی مالی مدد نہ کرو۔ جو اللہ کے بندے اللہ کی رسی کے گرد متحد ہو رہے ہوں ان کو بد گمانیوں میں مبتلا کر کے منتشر کریں۔اس کے برعکس جولوگ اپنی فطرت کوزندہ رکھے ہوئے تھے ان کواللہ کی مدد سے یہ توفیق ملتی ہے کہ وہاس کے آگے ، جھک جائیں، وہاس کاساتھ دیں، وہانی زندگی کواس کے مطابق ڈھالناشر وغ کر دیں۔ایسے لوگوں کے لیےان کی زبان کا استعال بیہ ہوتا ہے کہ وہ کھلے طور پر سچائی کااعتراف کرلیں۔وہ لوگوں سے کہیں کہ بیراللّٰہ کا کام ہےاس میں اپنامال اور اپناوقت خرچ کرو۔وہ لو گوں کوتر غیب دس کہ وہاینی قوتوں کو نیکی اور بھلائی کے کاموں میں لگائیں۔وہآئیں کی رنجشوں اور شکایتوں کو دور کرنے کی کوشش کریں۔ حق کااعتراف ان کے اندرجو نفسیات جگاناہے اس کا قدرتی نتیجہ ہے کہ وہ اس قتم کے کاموں میںلگ جائیں۔اللہ کے نز دیک بہایک نا قابل معافی جرم ہے کہ حق کی دعوت کی مخالفت کی جائے اور جولوگ حق کی دعوت کے گرد جمع ہوئے ہیںان کواپنی دشنمی کی آگ میں جلانے کی کوشش کی جائے۔ دوسرے اکثر کناہوں میں یہ امکان رہتا ہے کہ وہ انسان کی غفلت ہاکمز وری کی وجہ سے صادر ہوئے ہوں۔ مگر دعوت حق کی مخالفت تمام تر سرکشی کی وجہ سے ہوتی ہے۔ اور سرکشی کسی آدمی کاوہ جرم ہے جس کواللہ تبھی معاف نہیں کرتا،الا بیہ کہ وہابنی غلطی کااقرار کرےاور سرکشی ہے ہازآ جائے۔ دین کی دعوت جب بھی اپنے کے آمیز شکل میں اٹھتی ہے تو وہ ایک خدائی کام ہوتا ہے جو خدا کی خصوصی مددیر شروع ہوتا ہے۔ ایسے کام کی مخالفت کرنا گو باخدا کے مقابل<mark>ہ میں کھڑا ہو ناہے</mark>اور کون ہے جو<mark>خدا کے مقابلہ می</mark>ں کھڑا ہو کر کامیاب ہو۔<sup>30</sup> درج ذیل آیت مبار که میں نبی کریم الناواتیل کوفریضهٔ رسالت <mark>کی ادائیگی کا تحکم</mark> دیا گیا،ارشادر مانی ہے:

﴿ يَا أَيُّهَا الرَّسُولُ بَلِغْ مَا أُنزِلَ إِلَيْكُ مِن رَّبِّكَ وَإِن لَمَّ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ وَإِنَّ لَمَّ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ وَإِنَّ لَمُ اللَّهِ لَا يَهْدِي الْقُوْمَ الْكَافِرِينَ ﴾31

(اے پیغیبر،جو کچھ تمہارے اوپر تمہارے رب کی طرف سے اتراہے تم اس کو پینچادو۔ اور اگرتم نے ایسانہ کیا تو تم نے اللہ کے پیغام کو نہیں پہنچایا۔ اور اللہ تم کو لوگوں سے بچائے گا۔ اللہ یقیناً منکر لوگوں کوراہ نہیں دیتا۔) مولانا اس آیت کی تفسیر میں لکھتے ہیں:

"پیغیبر اسلام (صلی اللہ علیہ وآلہ وسلم) جب عرب میں آئے توابیانہ تھا کہ وہاں دین کا نام لینے والا کوئی نہ ہو۔

بلکہ ان کاسارامعاشرہ دین ہی کے نام پر قائم تھا۔ دین کے نام پر بہت سے لوگ پیشوائی اور قیادت کا مقام حاصل

کیے ہوئے تھے۔ دین کے نام پر لوگوں کو بڑی بڑی رقمیں ملتی تھیں۔ دینی مناصب کا حامل ہونا معاشرہ میں
عزت اور فخر کی علامت بنا ہوا تھا۔ اس کے باوجود آپ کو عرب کے لوگوں کی طرف سخت ترین مخالفت کاسامنا
کر ناپڑا۔ اس کی وجہ یہ تھی کہ دین خداوندی کے نام پر اگریاں بن گئی تھیں اور مرفادات کی بہت سی صور تیں قائم ہو گئی

تھیں۔ایسے ماحول میں جب پیغیبر اسلام نے بے آمیز دین کی دعوت پیش کی تولوگوں کو نظر آیا کہ وہ ان کی دینی حثیب کے م حثیت کو بے اعتبار ثابت کر رہی ہے۔ان کو اندیشہ ہو کہ اگر بیر دین پھیلا توان کا وہ مذہبی ڈھانچہ ڈھ جائے گا جس میں ان کوبڑائی کامقام ملاہواہے"۔

یہ صورت حال داعی کے لیے بہت سخت ہوتی ہے۔ اپنے دعوتی کام کو کھلے طور پر انجام دیناوقت کی ند ہبی طاقتوں سے لڑنے کے ہم معنی بن جاتا ہے۔ اس کو دکھائی دیتا ہے کہ اگر میں کسی مصالحت کے بغیر سیچے دین کی تبلیغ کروں تو مجھ کو سخت ترین رد عمل کاسامنا کرناپڑے گا۔ میر امٰداق اڑایا جائے گا۔ مجھ کو بے عزت کیا جائے گا۔ میر کی معاشیات تباہ کی جائیں گی۔ میر نے خلاف جارحانہ کارروائیاں ہوں گی۔ میں اعوان وانصار سے محروم ہو جاؤں گا۔

اباس کے سامنے دورات ہوتے ہیں۔ دعوتی ذمہ داریوں کواداکرنے میں دنیوی مصلحوں کے سرے ہاتھ سے چھوٹتے ہیں۔ اور اگر دنیوی مصلحوں کا لحاظ کیا جائے تو دعوتی عمل کی پوری انجام وہی ناممکن نظر آتی ہے۔ یہاں خدا کا وعدہ داعی کو یک سوکر تاہے۔ خدا کا وعدہ ہے کہ داعی اگر اپنے آپ کو خدا کے پیغام کی پیغام رسانی میں لگادے تولوگوں کی طرف سے ڈالی جانے والی مشکلات میں خدا اس کے لیے کافی ہو جائے گا۔ داعی کو چاہیے کہ وہ صرف دعوت کے تقاضوں کی شخمیل میں لگ جائے اور مدعو تو وم کی طرف سے ڈالے جانے والے مصائب میں وہ خدا پر بھروسہ کرے۔

مخاطبین کار دعمل ایک فطری چیز ہے اور داعی کو بہر حال اس سے سابقہ پیش آتا ہے۔ گراس کا اثراسی دائرہ تک محدود رہتا ہے جتنا خدا کے قانون آزمائش کا تقاضا ہے۔ایہ آبھی نہیں ہو سکتا کہ خالفین اس حد تک قابویا فتہ ہوجائیں کہ وہ دعوتی مہم کوروک دیں یا اس کو تعمیل تک چینچنے نہ دیں۔ایک سچی دعوت کا اپنے دعوتی نشانیہ تک پینچنا ایک خدائی منصوبہ ہوتا ہے اس لیے وہ لازماً پورا ہو کر رہتا ہے۔اس کے بعد مدعو گروہ کا ماننا اس کی اپنی ذمہ داری ہے جو اسی کے بقدر نتیجہ خیز ہوتی ہے جتنا مدعوی خود چاہتا ہو۔<sup>32</sup>

الله تعالی کاار شادی:

﴿ وَاسْمُعِيْلُ وَالْيَسَعَ وَيُؤنُّسَ وَلُؤطًا مِ وَكُلًّا فَضَّلْنَا عَلَي الْعُلَمِيْنَ﴾33

(اوراساعیل اور البسع اور یونس اور لوط کو بھی ،اور ان میں سے م ایک کو ہم نے د نیاوالوں پر فضیات عطاکی۔)

"فنیات "کسی کانسلی یا قومی لقب نہیں، یہ اللہ کاایک عطیہ ہے جس کا تحقق صرف ان افراد کے لیے ہوتا ہے جو خدا کی ہدایت کے مطابق اپنے کو ہما تھا اپنے دو وقت مصوبہ میں اپنے کو ہمہ تن شامل کریں۔ یہ وہ لوگ ہیں جو خدا کی کتاب کو اپنا حقیقی رہنما بناتے ہیں۔ وہ اس کے ساتھ اپنے وجود کو اتنازیادہ شامل کر دیتے ہیں کہ ان پر اس راہ کے وہ جمیہ کھلنے لگتے ہیں جن کو حکمت کہا جاتا ہے۔ یہ ہی وہ لوگ ہیں جن کو خدا کی توفیق دیتا ہے، دور نبوت میں اللہ کے خصوصی پینمبر کی جن لیتا ہے اور ان میں سے جن کو چاہتا ہے اپنے دین کی پیغام رسانی کی توفیق دیتا ہے، دور نبوت میں اللہ کے خصوصی پینمبر کی حثیت سے اللہ کا انعام خواہ وہ پینمبر وں کے لیے ہو یا عام انسانوں کے حثیت سے اور ختم نبوت کے بعد اللہ کے عام داعی کی حثیت سے۔ اللہ کا انعام خواہ وہ پینمبر وں کے لیے ہو یا عام انسانوں کے لیے، تمام تربیک عملی (احسان) کی بنیاد پر ماتا ہے نہ کہ کسی اور بنیاد پر۔ دعوت حق کا کام صرف وہ لوگ کرتے ہیں جو اس کی خاطر اتنازیادہ کیسواور بے نفس ہو بیکے ہوں کہ وہ مدعوسے کسی قتم کی مادی تو قع نہ رکھیں۔ جس شخص یا گروہ تک آپ آخرت کا خاطر اتنازیادہ کیسواور بے نفس ہو بیکے ہوں کہ وہ مدعوسے کسی قتم کی مادی تو قع نہ رکھیں۔ جس شخص یا گروہ تک آپ آخرت کا

پیغام پہنچارہے ہوں اس سے آپ اپنے دنیوی حقوق کے لیے احتجاج اور مطالبات کی مہم نہیں چلاسکتے۔ داعی کاایسا کر ناصرف اس قیمت پر ہوگا کہ اس کی دعوت مدعو کی نظر میں مضحکہ خیز بن کررہ جائے اور ماحول کے اندر کھی اس کو سنجیدہ مہم کی حیثیت حاصل نہ ہو۔34

## ارشادر بانی ہے:

﴿ خُلِهِ الْعَفْوَ وَالْمُرْ بِالْعُرْفِ وَاعْرِضْ عَنِ الْجِهِلِينَ ﴾ 35 (در گزر کرو، نیکی کا حکم دواور جاہلوں سے نہ الجھو۔)

مولاناوحیدالدین خان کی تفسیر میں جابجاد عوتی پہلو نمایاں ہیں تاہم ایسی آیات مبار کہ جن میں امر بالمعروف و نہی عن المنکر، دعوت،اصلاح اور تذکیر کے مضامین بیان ہوئے ہیں وہاں جامعیت کے ساتھ مولانانے دعوتی نکات ذکر کیے ہیں، مثلااس آیت مبارکہ میں فضیات کامعیار اور اس کی خاصیت وخصائص کاذکر کرتے ہوئے لکھتے ہیں:

توحید اور آخرت، نیکی اور عدل کی طرف بلانا "عرف" کی طرف بلانا ہے۔ بعنی ان بھلا ئیوں کی طرف جو عقل و فطرت کے نزدیک جانی پہچانی ہیں۔ مگریہ سادہ ترین کام مرزمانہ میں مشکل ترین کام رہا ہے۔انسان کی حب عاجلہ کا یہ نتیجہ ہے کہ مرزمانہ میں لوگ اپنی زندگی کا نظام دنیوی مفاد اور ذاتی مصلحتوں کی بنیاد پر قائم کیے ہوئے ہوتے ہیں۔ وہ حق کا نام لے کر باطل پرستی کے مشغلہ میں ببتلا ہوتے ہیں۔ ایسی حالت میں جب بھی سچائی کے بے آمیز دعوت اٹھتی ہے قوم آدمی اپنے آپ پر اس کی زدیڑتے ہوئے محسوس کرتا ہے۔ نتیجہ یہ ہوتا ہے کہ م آدمی اس کا مخالف بن کر کھڑ اہوجاتا ہے۔

ایی حالت میں واع کو کیا کرنا چاہیے۔اس کالیک ہی جوابہ ہے اور وہ ہے در گزر اور اعراض ۔ لیخی لوگوں سے الجھے بغیر بالکل شمنڈ ہے طور پر اپناکام جاری رکھنا۔ داعی اگر لوگوں کے فکالے ہوئے شوشوں کا جواب دینے گئے تو حق کی دعوت مناظرہ اختیار کرلے گی۔ داعی اگر لوگوں کی طرف سے چھڑے ہوئے غیر ضروری سوالات میں اپنے کو مشغول کرے تو وہ صرف اپنے وقت اور اپنی طاقت کو ضائع کرے گا۔ واعی اگر لوگوں کی طرف سے آنے والی تکلیفوں پر ان سے بھڑنے نے گئے تو دعوت حق ندر ہے گی بلکہ معاشی اور سیاس لڑائی بن جائے گی۔ اس لیے حق کی دعوت کو اس کی اصلی صورت میں بی تو تو تو خور دوری ہے کہ داعی جالموں اور معائد وں کی طرف سے چیش آنے والی ناخوش گوار یوں پر صبر کرے اور ان سے الجھے بغیر اپنے شبت کام کو جاری رکھے۔ تاہم موجودہ و نیا میں کوئی شخص نفس اور شیطان کے حملوں سے خالی نہیں رہ سکتا۔ ایسے موقع پر جو چیز آدمی کو بچاتی ہے وہ صرف اللہ کا ڈر ہے۔ اللہ کا ڈر آدمی کو بے حد حساس بناویتا ہے۔ یہی حساست موجودہ امتحان کی ویات ہے۔ ایک لوے کے مدحساس بناویتا ہے۔ یہی حساست نفسیات ابھرتی ہے تو اس کی حساست فور آئس کو بتا دیتی ہے کہ وہ چسل گیا ہے۔ ایک لوے کی غفلت کے بعد اس کی آئے کھل موجودہ امتحان کی حساست فور آئس کو بتا دیتی ہے۔ ایک لوے سرخ کی نفس جو اور گائیہ کے ڈر سے خالی ہوتے کہ اندر شیطان داخل ہو کے در سے تاری کو حسوس بھی نہیں ہوتا کہ اس کے ساتھ بن کروہ کس گڑھے کی طرف چلے جارہے ہیں۔ حساسیت آدمی کی سب سے بڑی محافظ ہے جب کہ بے حسی آدمی کو شیطان کے مقابلہ میں غیر کی طرف چلے جارہے ہیں۔ حساسیت آدمی کی سب سے بڑی محافظ ہے جب کہ بے حسی آدمی کو شیطان کے مقابلہ میں غیر محفوظ بناد بی ہے۔ 36

درج آیت مبارکہ کے تحت دعوتی نکات بیان کیے گئے ہیں:

﴿ قُلْ يَا أَيُّهَا النَّاسُ قَدْ جَاءَكُمُ الْحَقُّ مِن رَّبِكُمْ لِفَمَنِ اهْتَدَىٰ فَإِنَّمَا يَهْتَدِي لِنَفْسِهِ لِوَمَن ضَلَّ فَإِنَّمَا يَضِلُّ عَلَيْهَا لِـ وَمَا أَنَا عَلَيْكُم بِوَكِيل ﴾ 37

(کہو، اے لوگو، تمہارے رب کی طرف سے تمہارے پاس حق آگیاہے۔جوہدایت قبول کرے گا، وہ اپنے ہی لیے کرے گااور جو بھٹے گاتواس کاوبال اس پر آئے گا،اور میں تمہارے اوپر ذمہ دار نہیں ہوں۔)

مولانالکھتے ہیں:

﴿أَدْعُ إِلَى سَبِيْلِ رَبِّكَ بِالْحِكْمَةِ وَالْمَوْعِظَةِ الْخَسَنَةِ وَجَادِفُمٌ بِالَّتِيْ هِيَ أَحْسَنُ ﴾ 39

(این رب کے راستے کی طرف حکمت اور اچھی نصیحت کے ساتھ بلاؤاور ان سے اچھے طریقہ سے بحث کرو۔)

دعوت کاعمل ایک ایسا عمل ہے جو انتہائی سنجیدگی اور خیر خواہی کے جذبہ کے تحت انجر تاہے۔خدا کے سامنے جو اب دی کا احساس آدمی کو مجبور کرتاہے کہ وہ خدا کے بندوں کے سامنے داعی بن کر کھڑ اہو۔ وہ دوسر وں کواس لیے پکارتاہے کہ وہ سمجھتا ہے اگر میں نے ایسانہ کیا تو میں قیامت کے دن پکڑا جاؤں گا۔اس نفسیات کا قدرتی متیجہ ہے کہ آدمی کا دعوتی عمل وہ انداز اختیار کرلیتاہے جس کو حکمت، موعظت حسنے اور جدال احسن کہا گیاہے۔

مولاناوحیدالدین خان قرآنی اصول دعوت کی تفسیر کرتے ہوئے لکھتے ہیں:

" حکمت سے مراد دلیل ورہان ہے۔ کوئی دعوتی عمل اسی وقت حقیقی دعوتی عمل ہے جب کہ وہ ایسے دلائل کے ساتھ ہو جس میں مخاطب کے ذہن کی پوری رعایت شامل ہو۔ مخاطب کے نز دیک "کسی چیز کے ثابت شدہ چیز ہونے کی جو شرائط ہیں،ان شرائط کی شکیل کے ساتھ جو کلام کیاجائے اسی کو یہاں حکمت کا کلام کہا گیا ہے۔ جس کلام میں مخاطب کی ذہنی و

فکری رعایت ثنامل نہ ہووہ غیر حکیمانہ کلام ہے۔اورالیا کلام کسی کوداعی کامریبہ نہیں دے سکتا۔ موعظتِ حسنہ اس خصوصیت کانام ہے جو در دمندی اور خیر خواہی کی نفسیات سے کسی کے کلام میں پیدا ہوتی ہے۔ جس داعی کا بیہ حال ہو کہ خدا کے عظمت و حلال کے احساس سے اس کی شخصیت کے اندر بھو نچال آگیا ہوجب وہ خدا کے بارے میں بولے گاتو یقینی طور پر اس کے کلام میں عظمت خداوندی کی بجلیاں چبک انتھیں گی جو داعی جنت اور جہنم کو دیکھ کر دوسر وں کو اسے دکھانے کے لیے اٹھے۔اس کے کلام میں نقینی طور پر جنت کی بہاریں اور جہنم کی ہولنا کیاں گو نجی ہوئی نظر آئیس گی۔ان چیز وں کی آئمیز ش داعی کے کلام کو الیابنادے گی جو دلوں کو بگھلادے اور آئکھوں کو اشک بار کر دے۔"

دعوتی کلام کی ایجابی خصوصیات یہی دوہیں۔ حکمت اور موعظت حسنہ۔ تاہم ہمیشہ دنیامیں کچھ ایسے لوگ موجود رہتے ہیں جو غیر ضروری بحثیں کرتے ہیں۔ جن کا مقصد الجھانا ہوتا ہے نہ کہ سمجھنا سمجھانا۔ ایسے لوگوں کے بارے میں نہ کورہ قسم کا داعی جو انداز اختیار کرتا ہے، اسی کا نام جدال بالتی ہی احسن ہے۔ وہ ٹیڑھی وہ الزام تراثی کے مقابلہ میں استدلال اور تجزیہ کا انداز اختیار کرتا ہے۔ وہ اشتعال کے اسلوب کے جواب میں صبر کا اسلوب اختیار کرتا ہے۔ داعی حق کی نظر سامنے کے انسان کی طرف نہیں ہوتی بلکہ اس خدا کی طرف ہوتی ہے جو سب کے اوپر ہے۔ اس لیے وہ وہ بی بات کہتا ہے جو خدا کی میز ان میں حقیقی مات کھہرے نہ کہ انسان کی میز ان میں۔ 40

بہاں داعی کا وہ کر دار بتایا گیاہے جو مخالفین کے مقابلہ میں اس کو اختیار کرنا ہے۔ فرمایا کہ اگر مخالفین کی طرف سے ایسی تکلیف پہنچ جس کو تم بر داشت نہ کر سکو تو تم کو اتنا ہی کرنے کی اجازت ہے جتنا تمہارے ساتھ کیا گیا ہے۔ تاہم یہ اجازت صرف انسان کی کمزوری کو دیکھتے ہوئے بطور رعایت ہے۔ ورنہ داعی کا اصل کر دار تو یہ ہو ناچاہیے کہ وہ مدعومے حساب چکانے کے بجائے ایسے تمام معاملات کو خدا کے خانہ میں ڈال دے۔

مخاطب اگرخق کونہ مانے۔وہ اس کو مٹانے کے دربے ہوجائے تواس وقت داعی کوسب سے بڑی تدبیر جو کرنی وہ صبر ہے۔ لیعنی ردعمل کی نفسیات یاجواب کاروائیوں سے بچتے ہوئے مثبت طور پر حق کا پیغام پہنچاتے رہنا۔ داعی کو اصلا جو ثبوت دیتا ہے وہ یہ کہ وہ فی الواقع اللہ سے ڈرنے والا ہے۔ اس کے اندروہ کردار پیدا ہوچکا ہے جواس وقت پیدا ہوتا ہے جب کہ آدمی دنیا کے پردوں سے گذر کرخدا کواس کی چھپی ہوئی عظمتوں کے ساتھ دیکھ لے۔ اگر داعی یہ ثبوت دے دے تواس کے بعد بقیہ امور میں خدا اس کی طرف سے کافی ہوجاتا ہے۔ اس کے بعد دعوت کے مخالفین کی کوئی تدبیر داعی کو نقصان نہیں پہنچاسکتی، خواہ وہ تدبیر کتنی ہی بڑی کیوں نہ ہو۔

دنیا میں دو قتم کے انسان ہوتے ہیں۔ ایک وہ جن کی نگاہیں انسانوں میں اٹکی ہوئی ہوں۔ جن کو بس انسانوں کی کارروائیاں دکھائی دیتے ہوں۔ دوسرے وہ لوگ جن کی نگاہیں خدامیں اٹکی ہوئی ہوں۔ جو خدا کی طاقتوں کو اپنی آتھوں سے دیکھ رہے ہیں۔ پہلی قتم کے لوگ بھی صبر پر قادر نہیں ہو سکتے۔ یہ صرف دوسری قتم کے انسان ہیں جن کے لیے یہ ممکن ہے کہ وہ شکا تیوں اور تلخیوں کو سہہ لیں۔ اور جو کچھ خدا کی طرف سے ملنے والا ہے اس کی خاطر اس کو نظر انداز کر دیں جو انسان کی طرف سے مل دال ہے اس کی خاطر اس کو نظر انداز کر دیں جو انسان کی طرف سے مل دارہے۔

دائی کوجس طرح جوابی نفسیات سے پر ہیز کرناہے اسی طرح اس کوجوابی کارروائی سے بھی اپنے آپ کو بچانا ہے۔ مخالفین کی ساز شیں اور تدبیریں بظاہر ڈراتی ہیں کہ کہیں وہ دعوت اور داغی کو تہس نہس نہ کر ڈالیں۔ مگر داغی کوہر حال میں خدا پر بھروسہ رکھنا ہے۔ اس کو بیا یقین رکھنا ہے کہ خداسب کچھ دکھے رہاہے۔ اور وہ یقیناً دعوت حق کا ساتھ دے کر باطل پرستوں کو ناکام بنادے گا۔ 41

﴿ إِلَّا تَذْكِرَةً لِّمَنْ يَّخْشَى ﴾ 42

(بلکہ ایسے شخص کی نصیحت کے لیے جوڈر تاہو۔)

مندرجه بالاآیت کی تفسیر میں مولانالکھتے ہیں:

"قرآن اگرچہ صرف ایک یاد دہانی ہے۔ مگر وہ مدعو کے لیے قابل جمت یاد دہانی اس وقت بنتا ہے جب کہ اس کی دعوت دینے والااپنے آپ کواس حد تک نظر انداز کردے کہ یہ اہما ہے کہ اس کی خاطر اینے آپ کو اس حد تک نظر انداز کردے کہ یہ کہاجائے کہ اس نے تولوگوں کو حق کی راہ پر لانے کی خاطر اینے آپ کو مشقت میں ڈال لیا"۔

تاہم دعوت کوخواہ کتناہی کامل اور معیار انداز میں پیش کردیاجائے، مملاً اس سے ہدایت صرف اس بندہ خدا کو ملتی ہے جو حق شناس ہو۔ جس کے اندر بیہ صلاحیت ہو کہ دلیل کی سطح پر بات کا واضح ہونا ہی اس کی آئکھ کھولنے کے لیے کافی ہوجائے۔43

جس ہتی نے عالم کی تخلیق کی ہے اس نے قرآن کو بھی نازل کیا ہے۔اس لیے قرآن اور فطرت میں کوئی تضاد نہیں۔قرآن ایک الیی حقیقت کی یاد دہانی ہے جس کو پیچانئے کی صلاحیت فطرت انسانی کے اندر پہلے سے موجود ہے۔ وقال رَبِّ اشْرَعْ لِیْ صَدْرِیْ ﴾ 44

(موسیٰ علیہ السلام نے کہاکہ اے میرے رب، میرے سینہ کو میرے لیے کھول دے۔)

داعی کے لیے سینہ کا کھلنا ہے ہے کہ حسب موقع اس کے اندر موثر مضامین کا ورود ہو۔ معالمہ کا آسان ہونا ہے ہے کہ خالفین بھی دعوت کی راہ بند کرنے میں کامیاب نہ ہو سکیں۔ زبان کی گرہ کھلنا ہے کہ بڑے بڑے مجمع میں بلا جھجک دعوت پیش کرنے کا ملکہ پیدا ہوجائے۔ اللہ تعالی نے حضرت موسیٰ کو پیغیبر انہ ذمہ داری اداکرنے کے لیے بیہ سب پچھ دیا۔ اس کے ساتھ ان کی درخواست کے مطابق ان کے بھائی کو ان کے لیے ایک طاقتور معاون بنادیا۔ نصرت کا بیہ خصوصی معالمہ جو پیغیبر کے ساتھ کیا گیا۔ یہی غیر پیغیبر داعی کے لیے بھی ہوسکتا ہے۔ بشر طیکہ وہ دعوت کے کام سے اپنے آپ کو اس طرح کامل طور پر وابستہ کیا تھا۔

﴿وَلَا تَنِيَا فِيْ ذِكْرِيْ \$ 45

(اورتم دونوں میری یاد میں سستی نہ کرنا۔)

خدا کے ذکر سے مرادیہ ہے کہ آدمی کے قلب و دماغ میں خدایقین اس طرح شامل ہو گیا ہو کہ وہ بار باراسے یاد آتا رہے۔آدمی کام مشاہدہ اور اس کی زندگی کام واقعہ اس کے خدائی شعور سے جڑ کر اس کو جگانے والا بن جائے۔ عام انسان مادی غذاؤں پر جیتے ہیں۔ حق کا داعی خدا کی بادمیں جیتا ہے۔ خدا کی بادمومن کاسر ماہیا وراسی طرح داعی کا بھی۔

دوسری ضروری چیز دعوت میں نرم انداز اختیار کرنا ہے۔ فرعون جیسے سرکش انسان کے سامنے بھیجتے ہوئے یہ ہدایت کرناثابت کرتا ہے کہ دعوت کے لیے نرم اور حکیمانہ انداز مطلق طور پر مطلوب ہے۔ مدعو کی طرف سے کوئی بھی سختی یاسر کشی داعی کوبیہ حق نہیں دیتی کہ وہاپنی دعوت میں نرمی اور شفقت کالنداز کھودے۔

﴿ ادْفَعْ بِالَّتِي هِيَ أَحْسَنُ السَّيِّئَةَ ۚ نَحْنُ أَعْلَمُ بِمَا يَصِفُونَ ﴾ 46

اس آیت مبارکہ سے دعوتی مباحث اخذ کرتے ہوئے مولانا کھتے ہیں:

خداکادا عی جب لوگوں کو حق کی طرف بلاتا ہے تواکثر ایساہوتا ہے کہ لوگ اس کے دستمن بن جاتے ہیں۔وہاس کے خلاف جھوٹے پر و پگنڈے کرتے ہیں۔وہاس کواپنے شرکانشانہ بناتے ہیں۔اس وقت داعی کے اندر بھی جوابی ذہن ابھر تاہے۔ اس کے دل میں بیہ خیال آتا ہے کہ جن لوگوں نے تمہارے ساتھ براسلوک کیاہے تم بھی ان کے ساتھ براسلوک کرو۔اگر تم خاموش رہے توان کے حوصلے بڑھیں گے اور وہ مزید خالفانہ کارروائی کرنے کے لیے دلیر ہوجائیں گے۔

مگراس فتم کے خیالات شیطان کا وسوسہ ہیں۔ شیطان اس ناز موقع پر آدمی کو بہکا تا ہے۔ تاکہ اس کوراہ سے بےراہ کر دے۔ایسے موقع پر داعی اور مومن کوچاہیے کہ وہ شیطانی بہکاؤوں کے مقابلہ میں خداکی پناہا نگے۔نہ کہ شیطانی بہکاؤوں کو مان کراپنے مخالفین کے خلاف انقامی کارروائیا<mark>ں کرنے گ</mark>ے۔

ارشادر ہانی ہے:

﴿ وَلَا يَمْلِكُ الَّذِيْنَ يَدْعُوْنَ مِنْ دُوْنِهِ الشَّفَاعَةَ إِلَّا مَنْ شَهِدَ بِالْحِقِّ وَهُمْ يَعْلَمُوْنَ ﴿ 47

(اور الله کے سواجن کو بیالوگ پکارتے ہیں وہ سفارش کا اختیار نہیں رکھتے، مگر وہ جو حق کی گواہی دیں گے اور وہ جانت ر

ہو نگے۔)

اس آیت مبارکہ کی تفسیر کے ضمن میں مولانالکھتے ہیں:

"قیامت میں پینمبر اور داعیان حق جوشفاعت کریں گے وہ حقیقة شفاعت نہیں ہے بلکہ شہادت ہے۔ لیعنی الیم بات کی گواہی دنیا جس کو آدمی ذاتی طور پر جانتا ہو۔ آخرت میں جب لوگوں کا مقد مہ پیش ہو گاتو سارے علم کے باوجود اللّه مزید تائید کے طور پر ان لوگوں کو کھڑا کرے گاجو قو موں کے ہم عصر تھے۔ انہوں نے ان کے سامنے حق کا پیغام پیش کیا۔ پھر کسی نے مانا اور کسی نے نہیں مانا۔ کسی نے حق کا ساتھ دیا اور کوئی حق کا مخالف بن کر کھڑا ہو گیا۔ یہی تجربہ جو ان صالحین پر براہ راست گزرا اس کو وہ خدا کے سامنے پیش کریں گے۔ یہ ایساہی ہوگا جیسے کہ کوئی گواہ عد الت میں اپنے مشاہدے کی بنیاد پر ایک سچابیان دے۔ اس کے سواکسی کو قیامت میں بید اختیار

حاصل نہ ہوگا کہ وہ کسی مجرم کا شافع بن کر کھڑا ہواور اس کے بارے میں اس خدائی فیصلہ کو بدل دے جو ازروئے واقعہ اس کے بارے میں ہونے والا تھا۔ خدا اس سے بہت بلند ہے کہ اس کے حضور کوئی شخص ایسا کرنے کی کوشش کرے۔ دعوت حق کا کام سراسر نصیحت کا کام ہے۔ آخری مرحلہ میں جب کہ داعی پریہ واضح ہوجائے کہ لوگ کسی طرح ماننے والے نہیں ہیں اس وقت بھی داعی لوگوں کے لیے خدا سے دعا کرتا ہے۔ لوگوں کی اندارسانی پر صبر کرتے ہوئے وہ لوگوں کا خیر خواہ بنار ہتا ہے "۔ 48

تفسیر تذکیر القرآن میں دعوت واصلاح کا پہلوبی نمایاں ہے، قرآن حکیم میں دعوت انبیاء کرام علیهم السلام ، آیات انفس وآفاق، قدرت کے مشاہدات اور فطرت انسانی کی جن حقائق کی نشاند ہی کی گئی ہے، مولانا وحید الدین خان اُن آیات کریمہ کی تفسیر میں اس اسلوب میں کی ہے کہ جو بھی انسان قرآن کریم کا مطالعہ کرے تو اُسے اس سے مکمل ہدایت وراہنمائی نصیب ہو۔ متاریخ

- ۔ مولاناوحیدالدین خان کی تفسیر تذکیر القرآن میں وعوت ،اصلاح ، تذکیر ، نصیحت کے ساتھ ساتھ داعیاں دعوت اور مخاطب کے احوال و نفسیات کے پہلوسے بہت نمایاں ہے۔
- ۲۔ دعوت انبیاءِ علیهم السلام کی طریقہ ہے اور اسی دعوت کو سیجھنے وعام کرنے کی ضرورت ہے جس کے متیجہ میں تمام انسانوں کو اسلام کے قریب لا ماجا سکتا ہے۔
- س۔ مولانا کے نز دیک دعوت وارشاد کا کام نہایت صبر آزماہے اس لیے وہ داعی کوان خصوصیات وصفات کا حامل دیکھنا حیات علیم السلام کے ضمن میں بیان کی ہے۔
- ۵۔ دعوت کاکام صرف داعی کی کاوش پر منحصر نہیں ہوتابلکہ مدعو کی توجہ جب تک نہ ہو دعوت کافریضہ کامل طور پر ادا
   نہیں ہوسکتا۔اس لیے مدعو کو بھی چاہیے کہ وہ توجہ کے ساتھ داعی کا کلام سنے۔

# حواشي وحواله جات

- 1۔ ماہنامہ تذکیر (مرتب احسن تہامی)، دارالتذکیر، غزنی سٹریٹ لاہوشارہ ۲، فروری۲۰۰۱ء، ۱۹۶، ص۳۰
  - 2\_ سورة الغاشية ٨٨: ١

  - 4۔ ماہنامہ تذکیر، جوا، ص۳-۲، شارہ ۲، فروری۲۰۰۱ء
- 5۔ ڈاکٹر محن عثانی ندوی، مولانا وحید الدین خان علماء اور دانشوروں کی نظر میں، قاضی پبلشر زاینڈ ڈسٹر ی ہیوٹرز، نئی دہلی، ا ۹۹۸ء، ص ۱۰۵

- 6 ماہنامہ تذکیر، جوا، ص۳-۲، شارہ ۲، فروری ۲۰۰۲ء
- 7۔ ماہنامہ تذکیر، ج9ا، ص۳-۲، شارہ ۲، فروری ۲۰۰۱ء
- - 9۔ وحیدالدین خان، مولانا، تعبیر کی غلطی، مکتبه الرساله نئ دہلی، ص ۱۵
    - 10 ما بهنامه تذکیر، ج۱۹، ص۳-۲، شاره ۲، فروری ۲۰۰۷ ۽
- 11 \_ وحيد الدين، مولانا، ديباچيه تفسير تذكير القرآن، دارالتذكير، لا هور، ٢٠٠٣ء، ج١، ص ٧
  - 12 ايضاً، جا، ص٨
  - 13 سورةالبقرة ٢٦:٢٦
  - 14 تذكير القرآن، ج١، ص٢٣
    - 15 سورة البقرة ٢: ١٣٣
  - 16 تذكير القرآن، ج١، ص٠٢
    - 17 سورةالبقرة ٢: ١٥٥
  - 18 ۔ تذکیر القرآن، ج، ص٠٢
    - 19 ـ سورةالبقرة ٢: ١٣
  - 20 \_ تذكير القرآن، ج١، ص٠١٠
  - 21 \_ سورة آل عمران ١٩:٣
  - 22 ـ تذكير القرآن، ج ا، ص ٢٠
  - 23 سورة آل عمران ٣:٣٠١
  - 24 \_ سورة العنكبوت ٢٩:٢٩
  - 25 \_ تذكير القرآن، جا، ص٠٢
  - 26 \_ سورة آل عمران ٣:٠١١
    - ΛΙ: " سورة النساء " 27
  - 28 \_ تذكير القرآن، ج1، ص٠٢
    - 29 \_ سورة النساء ٢٠٠٣
  - 30 \_ تذكير القرآن، ج١، ٠٠٠
    - 31 ـ سورة المائدة ١٤ ع
  - 32 \_ تذكير القرآن، ج1، ص ٢٧٥
    - 33 \_ سورة المائدة 4: ٢٤
  - 34 ـ تذكير القرآن، ج١، ٣٢٥

# Islamic Research

35 ـ سورة الاعراف2:199

36 ـ تذكير القرآن، جًا، ص٢٩

37 \_ سورة يونسٍ ١٠٨٠١

38 - تذكير القرآنُ، ج١، ص٥٦٣

39 \_ سورة النحل ١٢٥:١٦

40 - تذكير القرآن، ج١، ص ٢٥٥

41 ـ اليضاً، جا، ص ٢٥٧

42 \_ سورة طه ۳:۳۰

43 ۔ تذکیر القرآن، ج۲،ص ۲۳

44 \_ سورة طه ۲۵:۳۰

45 \_ سورة طه٠٣:٢٥

46 \_ سورة مؤمنون ٩٢:٢٣

47 \_ سورة الزخرف ٨٦:٣٣

48 ـ تذكير القرآن، ج٢، ص٥٥٥

Islamic Research Index